

يَا اللَّهُ

مُحَمَّدٌ وَنُصَلِّيَ عَلَى رَسُولِكَ الْكَرِيمِ

يَا مُحَمَّدٌ

وَبِجْ النَّسَاءِ إِلَّا الْأَقْلِيَاءَ لَا يَزِيحَنَّ عَنْ كَاهِنِ كَهَانِ الْغَيْبِ
وَمِنْهُمْ مَنْ يَزِيحُ عَنْ كَاهِنِ كَهَانِ الْغَيْبِ أَوْ يَزِيحُ عَنْ كَاهِنِ كَهَانِ الْغَيْبِ

تَكْرِيمِ سَيِّدِ الْأَنْبِيَاءِ مُحَمَّدٍ صَلَّى اللَّهُ عَلَيْهِ وَسَلَّمَ
فِي بَيَانِ

عَدَمُ التَّكَافُوفِ بَيْنَ السَّيِّدِ وَغَيْرِ السَّيِّدِ

○

مُؤَلَّفًا

مُفَتًى وَمَوْلَانَا فَيْضُ أَحْمَدَ صَاحِبِ بَيْتِ بَابِ الْكَوْثَرِ شَرِيفِ

يَا مُحَمَّدٌ

نَحْمَدُكَ وَنُصَلِّي عَلَى رَسُولِكَ الْكَرِيمِ

يَا اللَّهُ

بِسْمِ اللَّهِ الرَّحْمَنِ الرَّحِيمِ
قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ ۝ وَلَمْ يُولَدْ ۝
وَلَمْ يَكُنْ لَهُ كُفُوًا أَحَدٌ ۝ (سورة اخلاص پ)

ترجمہ: آپ فرمادیجئے وہ اللہ ایک ہے۔ اللہ بے نیاز ہے نہ اس کی کوئی اولاد ہے اور نہ وہ کسی سے پیدا ہوا۔
اور نہیں ہے اس کے جوڑ کا کوئی

الْأَخْيَرُ ۝ زَوْجَ النِّسَاءِ ۝ لَا أُولِيَاءَ دُنِيَ وَحْدَ الْوَحْدِ ۝ كَفَاؤُ الْوَحْدِ
ترجمہ: عورتوں کے نکاح فقط ان کے اولیاء ہیں اور بغیر نفو ان کا نکاح نہ کیا جائے۔

تکرم سید الانبیاء محمد صلی اللہ علیہ وسلم

فی بیان

عدم التکافؤ بین السید و غیر السید

سید الانبیاء صلی اللہ علیہ وسلم کے اظہار شرف کی بناء پر کوئی غیر سید فاطمیہ سیدہ کی کفو نہیں۔

حسب فضل

حضرت السید غلام عین الدین شاہ و حضرت السید شامعد الحق فی ظلہما العالی

کتبہ: آفقر العباد الی اللہ الصمد فیصل احمد، مقیم دربار گولڑہ شریف

مفتی و اول مدرس، جامعہ غوثیہ مہرہ

مجلہ حقوقِ بحقِ مؤلف محفوظ ہیں



مقام اشاعت _____ گولڑہ شریف ضلع اسلام آباد
تاریخ اشاعت _____ شوال المکرم ۱۴۲۱ھ بمطابق مئی ۱۹۹۹ء



خطاطی:۔ خوشی محمد ناصر قادری خوش رقم جالندھری
بنک لونی سمن آباد۔ لاہور



مطبوعہ:

پاکستان انٹرنیشنل پرنٹرز (پرائیویٹ) لمیٹڈ۔ جی ٹی روڈ۔ لاہور



فہرست مضامین

صفحہ نمبر	وجہ تالیف و فہرست مضامین	نمبر شمار
۳	لفظ سید کے معانی کی تحقیق	۱
۴	(اقتباس از مہرِ منیر) قرآن و حدیث کی روشنی میں حضراتِ حسین رضی اللہ عنہما کرمینِ فرزندانِ رسول صلی اللہ علیہ وسلم ہیں۔	۲
۷	(اقتباس از مکتوباتِ مہرِ منیر) مشتمل بر ضروری تنبیہ و تشریح آیتِ تطہیر و آیتِ مباہلہ و آیتِ استخلاف اور اہل بیتِ عظام و صحابہ کرام علیہم الرضوان پر بعض اعتراضات کا ابطال۔	۳
۱۲	فضائلِ اہل بیت کرام علیہم الرضوان کے ضمن میں شرفِ نسب اور کفو پر تبصرہ	۴
۱۶	کفو میں نسب کا اعتبار اور بعض آیاتِ قرآنی سے شرفِ نسب کی نفی ہونے کے شبہ کا ازالہ۔	۵
۱۷	لفظ کفو کی تحقیق اور نسب پر فخر کرنے اور دوسروں پر طعن کرنے کی مانعت۔	۶
۱۹	نسبی لحاظ سے دوسرے کوئی خاندان اولادِ نبی صلی اللہ علیہ وسلم کا کفو نہیں۔	۷
۲۵	حضرت امام ابوحنیفہؒ کی تواضع و توصیف اور فقہ حنفی کی مقبولیت۔	۸
۲۶	ایک حدیث سے کفو کے غیر معتبر ہونے کے متعلق پیدا شدہ شبہ کا ازالہ حضرت شاہ ولی اللہ محدث دہلوی رحمۃ اللہ علیہ کی طرف سے۔	۹

صفحہ نمبر	درجہ تالیف و فہرست مضامین	نمبر شمار
۲۸	حضرت امام محمدؐ اور شیخ ابن قدامہؒ کا کفو کے بارے میں حضرت فاروقِ عظیم رضی اللہ عنہ کے فیصلہ سے استدلال، نیز کفو کے بارے میں احادیثِ نبویہ۔	۱۰
۳۰	متن اور سندِ حدیث کا مفہوم، مشہور محقق علامہ کمال الدین ابن ہمامؒ اور امام زبلیؒ کی مذکورہ احادیث کے متعلق تحقیق اور فیصلہ فاروقیؒ کی اہمیت۔	۱۱
۳۲	احادیثِ کفو سے اخذ ہونے والا نتیجہ اور کفو کے اقسام، کفو میں نکاح واجب ہے۔	۱۲
۳۶	از روئے حدیث اور بہ اتفاق علمائے کرام غیر کفو میں بغیر اذن ولی سرے سے نکاح ہوتا ہی نہیں۔	۱۳
۳۹	خلاصہ بحث "مجددِ دلت اعلیٰ حضرت سیدنا پیر مہر علی شاہ گوڑویؒ کا نکاحِ سیدہ کے بارے میں مسلک اور دلائل۔	۱۴
۴۴	آنحضرت صلی اللہ علیہ وسلم کو بعض احکام سے کسی کو مستثنیٰ فرمانے کا اختیار، اور آپ کے دور میں بعض رشتوں کے بارے میں توجیہ۔	۱۵
۴۵	کتاب "بُحْیۃُ الْمُسْتَشْدِیْن" مؤلفہ مفتی عبد الرحمن حضرمی سے کچھ تاہیدی اقتباسات	۱۶
۴۷	اجتہادی مسائل میں اختلاف کی گنجائش اور تشدد کی ممانعت۔	۱۷
۵۰	خاتمہ بطور "خاتمہ مسک" از فتاویٰ مجددِ دلت پیر طریقت خواجہ مہر علی شاہ گیلانی قادری چشتی قدس سرہ۔	۱۸
۵۴	اقتباس از ملفوظاتِ مہر یہ صفحات ۱۳۳-۱۳۴	۱۹

وجہ تالیف

اَقُولُ وَ بِاللّٰهِ التَّوْفِیْقِ مَسْلَہ کُفُو اُور اُس کے بارے میں پیدا ہونے والے مختلف سوالات کے متعلق عرصہ دراز سے ہر مکتب فکر کے اہل علم حضرات اپنے خیالات کا اظہار کرتے آتے ہیں جیسا کہ اہل علم پر مخفی نہیں۔ حدیث و فقہ میں بھی کفو شرعی کے مسائل تفصیلاً مذکور ہیں۔

دربار عالیہ گولڑہ شریف میں اس ناچیز کے پاس تقریباً تین سالہ طویل قیام کے دوران بارہا اس مسئلہ کے متعلق ایسے سوالات آتے رہے جن کے جوابات کی نقول ابھی تک محفوظ ہیں اور جو کتاب و سنت اور اکابر اہل سنت و حضرت مجددِ مِلّت سیدنا پیر مہر علی شاہ گولڑوی رحمۃ اللہ تعالیٰ کی تصانیف و تعلیمات کی روشنی میں لکھے گئے اور جنہیں حضرت قبلہ مجددِ مِلّت کے فرزند ارجمند و خلیفہ رشید حضرت سید غلام محی الدین المعروف بابو جی نور اللہ مرقدہ نے سُن کر اظہارِ پسندیدگی فرمایا بلکہ ایک موقع پر اس قسم کے ایک جواب کو سُن کر فرمایا "کیا یہی اچھا ہوتا کہ ایک عام سوال و جواب کی صورت ہو جاتی کیونکہ یہ جزوی واقعات کے فتاویٰ ہیں۔ عام نہ ہونے کی وجہ سے ہر ضرورت مند کا ان سے استفادہ ممکن نہیں۔"

حُسنِ اتفاق سے حضرت کے وصال کے کافی عرصہ بعد حال ہی میں آپ کے فرزندِ گرامی حضرت سید غلام معین الدین شاہ مدظلہ العالی و حضرت سید شاہ عبدالحق صاحب

مدظلہ العالی نے پھر اُسی امر کا تقاضا کیا۔ گو بہتر سال کی عمر ہونے کے علاوہ دیگر جسمانی عوارض اور ضروری علمی مصروفیات راقم کے لیے زیادہ دماغی کام سے مانع ہیں۔ مگر حضرات کے حسب ارشاد انہی سابقہ جوابات کی روشنی میں کچھ لکھنا پڑا۔ جو ہدیہ قارئین ہے۔ وَمَا تَوْفِيقِي إِلَّا بِاللّٰهِ۔

نِیَا زَمَنْدِ اَهْلُ اللّٰہ

فیض احمد عفی عنہ

یکم محرم الحرام

۱۴۱۱ھ

لفظ سید کے معانی کی تحقیق

عربی زبان میں لفظ سید بطور صفت استعمال ہوتا ہے جس کی اصل اہل بصر کے نزدیک "سیود" بروزن "فعل" ہے قواعد عربیہ کی وجہ سے سید ہوا۔ اس کا ماخذ سود اور سیادہ ہے جس کا معنی لغت کی مشہور کتاب "صراح" میں "مہتر شدن" لکھا ہے یعنی سردار اور بزرگ ہونا۔ عربی میں کہا جاتا ہے "ساد قومہ فہو سیدہم وہم سادۃ" یعنی وہ شخص قوم کا سردار ہوا۔ اور سید کی جمع سادۃ ہے جیسے قائد کی جمع قادۃ ہے جس سے لفظ سادات ماخوذ ہے۔

حضور رحمۃ اللعالمین سید الاولین والآخرین صلی اللہ علیہ وسلم نے مدحیہ طور پر یہ کلمہ حضرت سیدۃ النساء فاطمۃ الزہراء رضی اللہ تعالیٰ عنہا اور آپ کے دونوں فرزندوں حسین کریمین رضی اللہ تعالیٰ عنہما کے متعلق ارشاد فرمایا جیسا کہ احادیث سے ثابت ہے اسی مناسبت سے ان حضرات کی اولاد امجاد کو جنوبی ایشیا کے اکثر ممالک، خصوصاً برصغیر پاک و ہند، میں سید اور سادات کہا جاتا ہے۔ جب کہ بعض عربی ممالک میں انہیں شریف اور شرفاء کہتے ہیں مفہوم دونوں الفاظ کا قریب قریب ایک ہے آنحضرت صلی اللہ علیہ وسلم

لے چنانچہ بعض الفاظ کے لغوی اور عرفی دونوں معانی استعمال ہوتے ہیں جیسے صلوٰۃ بمعنی دُعا اور زکوٰۃ بمعنی صفائی، عربی میں ان معانی مذکورہ کے ساتھ بمعنی نماز اور زکوٰۃ مال شرعی لحاظ سے عرف شرعی میں مشہور ہیں۔

اسی طرح سید بمعنی سردار یا بمعنی جناب عربی میں عام استعمال ہے شریف ہم اچھے انسان کو کہتے ہیں جب کہ عرب علاقوں میں سادات کرام کو شرفاء کہتے ہیں۔

کے جدی خاندان قریش پھر بنی ہاشم خصوصاً چاروں حضرات خلفائے راشدین، حضرات عشرہ مبشرہ اور پھر آنحضرتؐ کے اہل بیت، ازواج مطہرات اور فرزندان گرامی اور صاحبزادیوں خصوصاً حضرات حسنین کریمین رضی اللہ تعالیٰ عنہما اور ان کی والدہ ماجدہ کے احوال و فضائل کے متعلق کتاب و سنت اور تاریخ کی معتبر کتابوں کے حوالے سے اکابر علماء نے کافی کتابیں لکھی ہیں جن میں سے تقریباً بیس^۲ سے زیادہ مستند کتابوں کے نام حضرت قبلہ مجدد ملت اعلیٰ حضرت سیدنا پیر میر علی شاہ گولڑویؒ کی سوانح حیات ”مہرِ منیر“ مطبوعہ لاہور کی ابتدا میں راقم نے درج کئے ہیں اور انہی کتابوں میں سے فضائلِ اہلبیت پر راقم نے تقریباً دو فصلیں اس کتاب میں بھی تحریر کی ہیں۔ ان میں سے ایک اقتباس یہاں قارئین کرام کے پیش نظر ہے۔

(اقتباس از ”مہرِ منیر“ حضرات حسنین کریمین علیہما السلام فرزندانِ رسول صلی اللہ علیہ وسلم ہیں۔ قرآن و حدیث کی روشنی میں)

آنحضرت صلی اللہ علیہ وسلم سے قرب و قرابت کا جو شرف اہل بیت کرام میں سے حضرت سیدۃ النساء فاطمہ الزہراءؑ، سرکارِ ولایت سیدنا علیؑ اور حسنین کریمین علیہم السلام کو ہے اس میں کوئی بھی ان کی برابری نہیں کر سکتا۔ اس کے لیے یہ آیت مباد کہ :-

فَقُلْ تَعَالَوْا اَدْعُ اَبْنَاءَنَا وَ اَبْنَاءَكُمْ
و نِسَاءَنَا وَ نِسَاءَكُمْ وَ اَنْفُسَنَا
اَنْفُسَكُمْ۔ (آل عمران، آیت ۶۱)

اور اس پر ان حضور صلی اللہ علیہ وسلم کا حسنینؑ پاک کو بطور اپنے بیٹوں کے ہمراہ لینے کا عمل ہی کافی ثبوت ہیں۔ چنانچہ علامہ سلیمان حنفیؒ نے ”ینایع المودۃ“ میں، علامہ زرقانی المالکیؒ

نے تشریح مواہب اللدنیہ میں، علامہ مہودی الشافعیؒ نے جو اہل العقیدین میں اور شیخ عبدالحی محمد ثحفی دہلوی نے مدارج النبوة میں اس مسئلہ کو تفصیل کے ساتھ بیان کرتے ہوئے فرمایا ہے کہ فرزند ان رسول صلی اللہ علیہ وسلم ہونے کا شرف صرف حسنینؑ پاک اور ان کی ذریت کو حاصل ہے۔

علامہ زمان شیخ محمد ابن علی صبان مصریؒ اپنی کتاب "اسعاف الراغبین فی سیرۃ المصطفیٰ صلی اللہ علیہ وسلم و اہل بیتہ الطاہرین" میں فرماتے ہیں: "اور اہل بیت کے فضائل میں سے ہے کہ جنابہ فاطمہ رضی اللہ تعالیٰ عنہا کی اولاد آنحضرت صلی اللہ علیہ وسلم کی اولاد اور فرزند کہلاتے ہیں اور آنجناب صلی اللہ علیہ وسلم کے ساتھ صحیح نسبت سے منسوب ہیں۔" امام غزالیؒ نے آنحضرت صلی اللہ علیہ وسلم کی حدیث نقل کی ہے کہ آنحضرت صلی اللہ علیہ وسلم نے فرمایا: "اللہ تعالیٰ نے ہر نبی کی ذریت کو اپنی پشت میں رکھا مگر میری ذریت علی ابن ابی طالب کی پشت میں رکھی۔" طبرانی وغیرہ سے روایت ہے کہ آنحضرت صلی اللہ علیہ وسلم نے فرمایا: "ہر ماں کی اولاد اپنے آبائی خاندان کی طرف منسوب ہوتی ہے: بجز اولاد فاطمہؑ کے جن کا ولی اور عصبہ میں ہوں۔" ایک اور صحیح روایت میں ہے کہ آنحضرت صلی اللہ علیہ وسلم نے فرمایا: "ہر عورت کی اولاد کا عصبہ اُن کے باپ کی طرف سے ہوتا ہے ماسوائے اولاد فاطمہؑ کے۔ کیونکہ اُن کا باپ اور عصبہ میں ہوں۔" یہ خصوصیت صرف اولاد فاطمہؑ کے لیے ہے۔ آنحضورؐ کی دوسری صاحبزادیوں کی اولاد اس میں شریک نہیں۔ اُن کے لیے حضورؐ کو باپ نہیں کہا جائے گا۔ البتہ آپؐ کی ذریت و نسل کہہ سکتے ہیں۔"

قارئین کے مزید استفادہ کے لیے تبرکاً حضرت مجدد ملت گو لڑویؒ کے مکتوبات طیبہ

مہرِ حشمتیہ“ (مطبوعہ چٹان پرنٹنگ پریس لاہور) سے ایک اقتباس درج کرنا مناسب معلوم ہوتا ہے۔ اس اقتباس کا مضمون آپ کی مشہور کتاب ”تصفیہ مابین سنی و شیعہ“ میں آیتِ تطہیر کی تشریح میں بھی کم و بیش اسی طرح درج ہو چکا ہے۔ اس کتاب میں خلافتِ راشدہ کی حقانیت اور فضائلِ اہل بیتِ کرام و خلفائے راشدین علیہم الرضوان کو قرآن و سنت کی روشنی میں آپ نے بیان فرمایا اور آخر میں ”ضروری تنبیہ“ کے ضمن میں یہ اہم ارشاد فرمایا جو یہاں پہلے درج کیا جاتا ہے:

”اقتباس از ضروری تنبیہ“

”حُبِ اہل بیت بشہادتِ قرآن و حدیث و قرارِ دادِ اہل اللہ کمالِ ایمان کا موجب بلکہ بلحاظِ اصولِ عینِ ایمان سمجھا گیا ہے۔ اس اصلِ صحیح میں غلو کرنے والے دو فرقے ہوئے۔ لے واضح ہو کہ یہاں جن دو فرقوں یعنی صحابہ کرامؓ کے سب و شتم کرنے والے اور خدا تعالیٰ اور رسول و جبریل علیہما السلام کے گستاخوں کا ذکر کیا گیا ہے یہ دونوں گروہِ شیعہ کے مختلف گروہوں میں شامل ہیں۔ جن کی تفصیل تحفہ اثناعشریہ، متوفی حضرت شاہ عبدالعزیز محدث دہلویؒ میں درج ہے۔ اس سے یہ دعویٰ غلط ہو جاتا ہے کہ اس فرقے میں اختلاف نہیں اور اہل سنت کے چار امام ہیں حالانکہ تحفہ سے معلوم ہوتا ہے کہ اثناعشریہ بارہ اماموں کے قائل ہیں اور باقی اُن کے کئی فرقے ان کے علاوہ ہیں جیسے ”اسماعیلیہ“ نصیریہ وغیرہ حضرت کی اس تنبیہ میں اُن لوگوں کے لیے درسِ عبرت ہے جو بغیر نص شرعی کچھ معاملات میں اپنے اکابر کے متعلق ایسی باتیں بنالیتے ہیں جن پر اصرار اور تشدد سے ظاہر ہوتا ہے کہ یہ باتیں نص شرعی سے ثابت ہیں۔ نعوذ باللہ۔ جیسا کہ بعض فرقوں نے واقعہ کربلا کے متعلق ایسی رسمیں ایجاد کر لیں جن کا قرآن و سنت اور ائمہ اہل بیتِ کرام سے کوئی ثبوت نہیں۔ ہاں صحیح واقعات سن کر رونا ممنوع نہیں جب کہ کوئی حرکتِ خلافِ شرع نہ ہو۔

ایک فریق نے بغض و سبب صحابہ کرامؓ کا راستہ لے لیا۔ اس وجہ سے کہ انہوں نے بعد
آنحضرت صلی اللہ علیہ وسلم کے (بخیاں اُن کے) اہل بیتؓ پاک کا منصب اور حق غضب
کر لیا ہے۔ دوسرا فریق معاذ اللہ خدا اور رسولؐ اور جبریلؑ تک کے گستاخ ہوتے۔
بدیں خیال کہ رتبہ اہل بیتؓ اور تقدّم علی الصحابہؓ پر نص کیوں نہیں وارد ہوتی۔

تشریح آیات اہلبیتؓ و صحابہ کرامؓ کی فضیلت پر بعض اعتراضات کا ابطال

(اقتباس از مکتوبات مہرہ "مشتملہ تفسیر بیت تطہیر" آیت مباہلہ و آیت استخلاف)
حضرت شیخ اکبرؒ کے کشفی بیان سے بھی مطابق روایات کثیرہ یہی پایا جاتا ہے کہ آیت
مبارکہ تطہیر (اِنَّ مَآیْرِدُ اللّٰهِ لَیْذُہْبٌ عَنْکُمُ الرِّجْسَ اَہْلَ الْبَیْتِ وَ یُطَہَّرُ کُمْ
تَطْہِیْرًا) کا نزول آل کسار یعنی سیدۃ النساءؑ و حسن و حسین و علی علیہم السلام کی شان
میں ہے چنانچہ آپ فتوحات کے اُن تیسویں باب میں فرماتے ہیں:-

"فدخل الشرفاء اولاد فاطمة کلہم رضی اللہ عنہم ومن ہو من
اہل البیت مثل سلمان الفارسی رضی اللہ عنہ الی یوم القیمۃ فی حکم ہذہ
الایۃ من الغفران فہم المطہرون اختصاصاً من اللہ و عنایۃً بہم بشف
محمد صلی اللہ علیہ وسلم و عنایۃ اللہ بہ ولا یظہر حکم ہذا الشرف
لاہل البیت الا فی الدار الاخرۃ فانہم یحشرون مغفوراً لہم و انما فی الدنیا

۱۔ آیت تطہیر سورۃ احزاب ۳۳۔ اے پیغمبر کے گھر والو اللہ تعالیٰ سوا اس کے نہیں چاہتا کہ وہ ناپاکی
کو تم سے دُور کر دے اور تمہیں پاک و صاف کر دے۔

فسن اتی منهم حدًا اقيم عليه الحد مع تحقق المغفرة كما عز و امثاله ولا يجوز ذمه وينبغي لكل مسلم يؤمن بالله وبما انزل أن يصدق الله تعالى في قوله (ليذهب عنكم الرجس اهل البيت) فيعتقد في جميع ما يصدر عن اهل البيت أن الله تعالى قد عفا عنهم فيه فلا ينبغي لمسلم ان يلحق المذمة بهم ولا ما يشاء اعراض من قد شهد الله بتطهيره و ذهاب الرجس عنه لا بعمل عملوه ولا بخير قد موه بل بسابق عناية من الله بهم ذلك فضل الله يؤتيه من يشاء والله ذو الفضل العظيم

یعنی ساداتِ فاطمیہ جو قیامت تک ہونے والے ہیں حکم میں اس آیت کے داخل ہیں خواہ کیسے ہی گنہگار ہوں۔ اُن کا حشر اس حالت میں ہوگا کہ مغفور ہوں گے۔ یہ محض خدا تعالیٰ کا فضل اور اُس کی عنایت ہے کسی عمل کا نتیجہ نہیں۔ اللہم صل وسلم وبارک دا شماعلی سیدنا محمد وآلہ واصحابہ۔ پھر اسی باب میں لکھتے ہیں :-

لے عبارت کا ضروری ترجمہ و تشریح حضرت مجددِ ملت گوٹروی نے خود ہی اقتباس میں فرمادی ہے مزید وضاحت کے طور پر معلوم ہونا چاہیے کہ حضرت سلمان فارسی رضی اللہ عنہ کے بارے میں حضور نے فرمایا۔ سلمان ہمارے اہل بیت سے ہے۔ یہ حضور کی طرف سے محض اظہارِ کرم تھا۔ ورنہ نسبی طور پر تو ایسا نہیں تھا نیز ماضی نام کے ایک صحابی سے جب کوئی غلطی سرزد ہو گئی تو انہوں نے خود بارگاہِ رسالت میں حاضر ہو کر توبہ کی۔ اور شرعی سزا کا مطالبہ کیا۔ اگرچہ توبہ کرنے سے اُن کا گناہ معاف ہو گیا تھا مگر انتظامی مصلحت کے لیے انہیں شرعی سزا دی گئی۔ اسی طرح حضور صلی اللہ علیہ وسلم کے طفیل آپ کی اولاد کے گناہ قیامت میں بخشے جائیں گے بشرطیکہ وہ کفر و شرک اور اسلام کے منافی عقائد نہ رکھتے ہوں لیکن دنیا میں قابلِ سزا غلطی پر سزا کا قانون سب پر عائد ہوگا۔ البتہ جہاں کوئی شرعی تخصیص ہو جیسے صدقہ کی حرمت، تو ایسا مخصوص حکم انہی سے مختص ہوگا۔

فلو كشف الله لك يا ولي عن
منازلهم في الآخرة لوددت أن
تكون مولی من موالیهم۔

یعنی اے دوست اگر اللہ تعالیٰ تمہارا حجاب
دور فرما کر تجھے اہل بیت کا شان اور رتبہ
جو ان کو عند اللہ آخرت میں حاصل ہوگا
معائنہ کرائے تو ضرور تو ہتہ دل سے ان
کی غلامی کو چاہے۔

اس سے معلوم ہوا کہ تطہیر و اذہاب الرجس کی صورت انزال احکام و ہدایات شرعیہ
نہیں بلکہ بمعنی عفو و مغفرت ہے۔ اس بیان سے یہ خیال نہ کیا جائے کہ آیت تطہیر
کا مطلب اباحت و آزادی ہے برخلاف تقیید باوامر و نواہی، بلکہ فضل و عنایت ایزدی
کی بشارت ہے جو بحسب (افلا اکون عبداً شکوراً) پابندی احکام کے منافی نہیں۔
الحاصل آیت تطہیر کا مورد خواہ اُمتات المؤمنین ہوں فقط یا مع آل کسار یا صرف آل کسار
علیہم السلام، ایسا ہی تطہیر در رنگ انزال احکام شرعیہ ہو یا در صورت عفو و مغفرت
بہر کیف خطا کا صد و مٹھرن سے ممکن ہے اور اس نعمت عظمیٰ یعنی قرآن کریم کا نزول
چنانچہ اس پاک خاندان کے طفیل ہوا۔ ایسا ہی قرآن کا فہم اور سمجھ بھی انہیں کی وساطت
سے ہے۔ سیدۃ النساء علیہا و علیٰ ایہا الصلوٰۃ والسلام کی تحریک اور سلسلہ جنبانی نے
یہ سمجھا دیا کہ آیت یُوصِیْکُمُ اللّٰهُ فِیْ اٰوْاْدَکُمْ لِلَّذِکْرِ مِثْلُ حَظِّ الْاُنْثٰیٰنِ میں
خطاب اُمتِ مرحومہ کی طرف ہے۔ اور علاوہ خلفاء ثلاثہ رضی اللہ عنہم کے اہل بیت پاک

لے اللہ تعالیٰ تمہیں تمہاری اولاد کے بارے میں تاکیدِ حکم فرماتے ہیں کہ مرد کے لیے دو عورتوں کے برابر
حصہ ہے یعنی ایک بھائی کا حصہ دو بہنوں کے حصہ کے برابر ہوگا۔ (النساء آیت ۷۱)

علیہم السلام نے بھی باغِ فدک کے غیر مورت ہونے کو اپنی طرز سے ثابت کر دکھایا۔
 اللّٰھم صل علیٰ محمد وآلہ واصحابہ عدد ما فی علمک۔ اور سارے عالم پر واضح
 ہو گیا۔ ”میری ناقص رائے میں جناب سیدۃ النساءؑ کی درخواست اور دعویٰ فدک اُمت
 مرحومہ کے لیے موجبِ رحمت ٹھہرا۔ یعنی اس تحریک سے سب نے سمجھ لیا ہے کہ قرآن
 کریم کی آیت یُوصِیْکُمُ اللّٰهُ فِیْ اَوْکَادِ کُمۡ لِذٰکِرِ مِثْلِ حَظِّ الْاُنثٰیٰنِ کا مطلب
 یہ ہے۔ نزولِ قرآن بھی اسی گھر کے طفیل ہوا۔ پھر اسی گھر کی بدولت سمجھ بھی عطا ہوئی۔ یہ خیال
 کرنا کہ جناب سیدۃ النساءؑ اس فیصلہ سے ایسے ناراض ہوئے کہ وفات تک صدیقِ اکبرؑ
 سے قطعِ کلام کر دیا اور سیدنا علیؑ کو وصیت فرمادی کہ مجھے رات کو دفن کرنا اور کسی کو مجھ
 پر نماز جنازہ پڑھنے کی اجازت نہ دی جائے۔ حالانکہ آپ کی ناراضگی بموجبِ احادیث
 صحیحہ۔ یا فاطمة ان اللہ یغضب بغضبك ویرضی لرضاک والیضا قال علیہ السلام
 فاطمة بضعة منی من اذ اھا فقد اذانی ومن اذانی فقد اذی اللہ خدا اور
 اس کے رسول صلی اللہ علیہ وسلم کی ناراضگی کا موجب ہے، ٹھیک نہیں۔

آپؑ کا قطعِ کلام ہر کسی سے بباعثِ فرطِ غم تھا۔ بوجہ فراقِ نبویؐ آپؑ کو سخت
 تکلیف تھی۔ آنحضرت صلی اللہ علیہ وسلم کے بعد چھ مہینہ کا پورا کرنا سخت مشکل ہو گیا تھا۔
 فیصلہ شرعی سے ناراضگی اور پھر ایسی کہ نماز جنازہ پڑھنے تک کی اجازت نہ دی جائے

۱۔ سورۃ النساء۔ آیت ۱۱۱

۲۔ اے فاطمہؑ! بے شک تیری ناراضگی سے خدا ناراض اور
 تیری خوشی سے خوش ہوتا ہے۔ اور فاطمہؑ میرا ٹکڑہ ہے جس نے اسے ایذا دی اُس نے مجھے ایذا دی اور
 جس نے مجھے ایذا دی اُس نے اللہ کو ایذا دی۔

شبیانِ شانِ اہلِ پاکِ علیمِ الرضوان نہیں۔ اللہ تعالیٰ فرماتا ہے:-

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِيْ اَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا (النساء۔ آیت ۶۵)

یعنی خدا اور رسول کے فیصلہ سے جو ناراض ہو وہ مومن نہیں۔ اگر یہ فیصلہ مطابق حکمِ خدا اور رسول نہ تھا تو حضراتِ ذیلِ علی و ائمہات المؤمنین و حسن و حسین رضی اللہ عنہم کیوں ناراض نہ ہوئے اور کیوں بعدِ مرتضوی اسی پر عمل رہا۔ رات کو دفن کرنے کا اشارہ غالباً بلحاظِ اہتمام ستر ہوا ہوگا۔ پہلے بھی لکھ چکا ہوں کہ اتہامِ ظلم و غضب وغیرہ سب کا دفعیہ قرآن کریم نے کر دیا۔ اسی آیتِ استخلاف میں جملہ یغیب و ذنی لا یشیر کون بی شیعہ خلفائے اربعہ علیہم الرضوان کو سب بہتان سے بری و پاک کر دیتا ہے۔

ایسا ہی آیتِ تطہیر۔ اِنَّمَا يُرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا اور نیز آیتِ مباہلہ فَقُلْ تَعَالَوْا نَدْعُ اَبْنَاءَنَا وَابْنَاءَكُمْ وَنِسَاءَنَا وَنِسَاءَكُمْ وَاَنْفُسَنَا وَاَنْفُسَكُمْ ثُمَّ نَبْتَهِلْ فَنَجْعَلْ لِّعَنْةِ اللّٰهِ

اے پس تیرے رب کی قسم ہے یہ ایمان دار نہ ہوں گے جب تک کہ تجھ کو ہی مُنصف نہ جانیں اس جھگڑے میں جو ان میں اُٹھے، پھر نہ پائیں اپنے جی میں تنگی تیرے فیصلہ سے اور قبول کریں خوشی سے۔

۱۱۔ آیتِ استخلافِ سورۃ نور کی آیت نمبر ۵۵ ہے۔ جس میں مسلمانوں کو مخاطب فرماتے ہوئے زمین میں منصبِ خلافت کا وعدہ کیا گیا اور خلفاء کی یہ وصف بیان ہوئی (وہ میری بندگی کریں گے شریک نہ کریں گے کسی کو میرا) حضرت نے از روئے قرآنی آیات صحابہ کرام کو ان مذکورہ الزامات سے بری قرار دیا۔

۱۲۔ آیتِ تطہیر اور آیتِ مباہلہ کا ترجمہ اوپر بالترتیب صفحات ۱۰ اور ۷ میں گزر چکا ہے۔

عَلَى الْكَذِبِیْنَ۔ (سُورَةُ اٰلِ عِمْرَانَ آیت ۷۵) اَل کسائرِ عَلَیْمُ السَّلَام کو نامناسب الزامات سے پاک اور صاف بتاتی ہے۔ اس مقام پر آیت مباہلہ کو بھی کسی قدر بیان کر دینا ضروری اور موجب تقویتِ ایمان معلوم ہوتا ہے۔ جو لوگ لفظ پنچتن پاک کہنے والے کو دائرۃ اہل سنت سے خارج سمجھتے ہیں اُن کو بھی ہدایت ہو جائے۔ انتہی ہے۔

فضائل اہل بیت کرامؑ کے ضمن میں شرف نسب اور کفو پر تبصرہ

مذکورہ تفصیل میں خاص طور پر نسبِ نبویؐ کے فضل و شرف کا ذکر کیا گیا ہے۔ کیونکہ جس طرح حسبِ یعنی اکتسابی فضائل و جمیدہ اوصاف پر اسلام نے خاص زور دیا ہے جو آخرت میں کام آنے والی اور بُنیادی چیزیں ہیں۔ اسی طرح نسب جو ایک وہی چیز ہے اس کے شرف کا بھی اسلام میں ثبوت موجود ہے بلکہ تاریخِ عالم کے ہر دور میں اس کی اہمیت ثابت ہوتی ہے۔

نسب سے ہی نکاح میں کفو کا اعتبار ہے خلافت و امامت کے لیے اسلام

۱۔ حضرت کی تحریر میں مذکور باتِ طلیبات یہاں پر ختم ہے اس سے مزید صحابہ کرام خصوصاً خلفائے راشدین کی حقانیت اور حضراتِ اہل بیتؑ کے مناقب کے سلسلہ میں حضرت مجددِ ملتِ قدس سرہ کی کتاب تصفیہ مابینِ سنی و شیعہ قابلِ دید ہے۔

میں قریشی ہونے کی تخصیص بھی شرفِ نسب کے باعث ہے۔ اسلاف و آباء کی شرافت اولاد کے لیے دنیا و آخرت ہر دور میں مسلمہ طور پر عزت کا باعث ہے۔ اور اقوامِ عالم میں نسب کا احترام ایک امرِ مسلم ہے۔ خود قرآنِ کریم اور احادیثِ صحیحہ سے اس کی تائید و تصدیق ہوتی ہے۔

سُورۃ کہف کی ۸۲ ویں آیت میں دُیَمِیچوں کی دیوار کو، جس کے نیچے اُن کا مال مدفون تھا، اللہ تعالیٰ کا حضرت موسیٰ و خضر علیہما السلام کے ذریعے بلا اجرت تعمیر کرانے کا ذکر ہے۔ اس کا رخیر میں جو اللہ تعالیٰ کی عنایت اور رحمت کا فرما تھی اُس کا سبب قرآن مجید نے وَكَانَ أَبُوهُمَا صَالِحًا اور اُن کا باپ نیک آدمی تھا بیان فرمایا ہے۔

علامہ آلوسیؒ نے اپنی تفسیرِ رُوحِ المعانی میں اس صالح شخص کو ان بچوں کی نویں یا دسویں پشت کا ایک جدِ بزرگ تحریر فرمایا ہے۔ گویا باپ دادا کے نیک اور شریف ہونے کا فائدہ دُور کی اولاد کو بھی پہنچا۔ اور اسی شرافتِ نسب کے سبب سے اللہ تعالیٰ نے بچوں کا لحاظ اور احترام فرمایا۔

امام ابی شیبہؒ اور امام احمدؒ اور ابن ابی حاتمؒ نے حضرت خیمتہؒ سے حضرت عیسیٰ علیہ السلام کا یہ ارشاد نقل کیا ہے کہ خوشخبری اور مبارک ہو مومن کی اولاد کے لیے کہ وہ اس کی برکت سے اس کے بعد محفوظ و مامون رہیں گے۔ پھر حضرت خیمتہؒ نے اس کی تائید میں سُورۃ کہف کی مندرجہ بالا آیت پڑھی۔

اسی طرح رُوحِ المعانی میں امام عبد بن حمیدؒ اور ابن المنذرؒ کے ذریعے حضرت

وہب سے نقل ہے کہ حضرت امام حسنؑ نے ایک خارجی سے دریافت فرمایا کہ تمہیں معلوم ہے کہ سورۃ کہف کے یتیموں کا مال اللہ تعالیٰ نے کیوں محفوظ رکھا۔ اُس نے کہا کہ باپ کی صالحیت اور نیکی کے باعث، آپؑ نے فرمایا۔ بخدا میرے باپؑ اور جدِ اکرمؑ کی صالحیت اُن کے باپ کی صالحیت سے بدرجہا بہتر تھی۔ سورۃ طور آیت ۲۱ میں تحریر ہے :-

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ
بِإِيمَانٍ أَكْفَنَّا بِهِمُ ذُرِّيَّتَهُمْ وَمَا
أَلَنَّهُمْ مِنْ عَمَلِهِمْ مِنْ شَيْءٍ
اور جو لوگ ایمان لائے اور اُن کی اولاد
نے بھی ایمان لانے میں اُن کی پیروی کی
تو ہم (آخرت میں) ان کی اولاد کو ان ہی
کے ساتھ ملا دیں گے اور اُن کے اپنے
اعمالِ صالحہ کے انعامات میں سے
بھی کوئی کمی نہیں کریں گے۔

اس آیت کی تفسیر کے تحت بھی علامہ آلوسیؒ نے کئی محدثین اور مفسرین کے حوالوں سے حضرت ابن عباسؓ کی زبانی تحریر فرمایا ہے کہ اللہ تعالیٰ مومن کی اولاد کو بہشت میں اُس کے ہمراہ اُسی درجہ و مقام میں رکھیں گے تاکہ اُس مومن کی آنکھیں ٹھنڈی رہیں۔ گویا اللہ تعالیٰ کی طرف سے یہ شرفِ نسب کا احترام اور لحاظ ہے بشرطیکہ وہ اولاد بھی دنیاوی زندگی میں صاحبِ ایمان رہی ہو۔ اسی مضمون کی تائید میں حضرت قبلہ عالم گولڑوی قدس سرہ العزیز نے ایک

موقع پر قرآن مجید سے جو حوالہ پیش فرمایا تھا وہ عظیم المثال ہے۔ ملتان کی ایک مجلس میں کسی نے آپ سے سوال کیا کہ سید بنی فاطمہ کی تعظیم کے لیے نص میں کوئی ثبوت موجود ہے تو آپ نے جواب دیا کہ نسب کا شرف تو قرآن کریم سے ثابت ہے اور پھر یہ آیت تلاوت فرمائی۔

قُلْ إِنْ كَانَ لِلرَّحْمَنِ وَلَدٌ فَأَنَا أَوَّلُ الْعَبْدِينَ۔
کہہ دیجئے کہ اگر اللہ تعالیٰ کا کوئی بیٹا
ہوتا (بفرض محال) تو میں سب سے

پہلے اُس کی عبادت کرتا۔ (سورۃ زُحْرُف، آیت نمبر ۸۱)

گویا اللہ تعالیٰ کے فرزند کی عبادت صرف اُس کے نسب کی وجہ سے ہوتی۔
مذکورہ آیات سے یہ غلط فہمی نہ ہو کہ نیک اسلاف کی اولاد کو نیک اعمال کی ضرورت نہیں۔ بلکہ اُن کے لئے تو بطور شکریہ نیک کرنے کی اور بھی زیادہ ضرورت ہے چنانچہ آنحضرت صلی اللہ علیہ وسلم نے اپنے خاندان اور خود سیدۃ النساء علیہا السلام کو عمل کی تاکید فرمائی تاکہ وہ دوسروں کے لئے نمونہ بنیں۔

کُفُوں نسب کا اعتبار اور بعض آیاتِ قرآنی سے شرفِ نسب کی نفی ہونے کے شبہ کا ازالہ

مذکورہ تفصیل سے مطلق نسب کی اہمیت عموماً اور خاندانِ نبوت کی فضیلت خصوصاً ثابت کرنے سے مقصد یہ ہے کہ کفو شرعی میں اسلام و دیانت کے بعد مالی حیثیت اور پیشہ وغیرہ کے مقابلہ میں نسب کو خصوصی اہمیت حاصل ہے۔ جیسا کہ حدیث و فقہ اور تاریخی واقعات سے ثابت ہے۔

بعض حضرات سورہٴ محجرات کی آیت نمبر ۱۳

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَىٰكُمْ إِنَّ اللَّهَ عَلِيمٌ خَبِيرٌ

اے لوگو تم نے تم کو ایک مرد اور ایک عورت سے پیدا کیا اور تمہیں قومیں اور قبیلے بنایا تاکہ تم ایک دوسرے کو پہچانو تو یقیناً اللہ کے نزدیک تم میں سب سے زیادہ قابلِ تحکیم وہ ہے جو سب سے زیادہ پرہیزگار ہو۔ بے شک اللہ تعالیٰ جاننے والا خبردار ہے۔

اور اُن چند احادیث کو کفو کی نفی کے لیے پیش کرتے ہیں جن میں سب انسانوں کو اولادِ آدم قرار دیتے ہوئے عربی کو عجمی اور گورے کو کالے پر فضیلت کی نفی فرمائی گئی ہے۔ حالانکہ مذکورہ آیت کے سیاق و سباق پر نظر ڈالنے سے معلوم ہوتا

ہے کہ جو لوگ ایک دوسرے پر طعن کریں، نام بگاڑیں، ایک دوسرے کے نسب پر چوٹیں کریں اور ایک دوسرے کو بُرے القاب و اوصاف سے ایذا پہنچائیں، یا تسخر اڑائیں۔ ان سب خرابیوں کے ازالہ کے لئے آیت میں ارشاد ہوا کہ خدا کے نزدیک تمہارے کام آنے والی اصل چیز تقویٰ اور ایمان ہیں۔ جن کے آثار کا ظہور مکمل طور پر دارِ آخرت میں ہوگا۔ دنیا کی عارضی چیزوں پر فخر اور دُوسروں کو حقیر سمجھنا درست نہیں۔ مزید برآں اسی آیت کریمہ کے آخر میں اللہ تعالیٰ کے علیم و خبیر ہونے کا ذکر اس طرف اشارہ کر رہا ہے کہ اللہ تعالیٰ تمہارے ظاہری و باطنی حالات سے پوری طرح باخبر ہے اور تمہارے انجام کا بھی اُسے پورا علم ہے۔ کہیں ایسا نہ ہو کہ جن چیزوں پر تم اترا رہے ہو اور دُوسروں کو حقیر سمجھ رہے ہو۔ قیامت کے دن وہ چیزیں تمہارے کام نہ آئیں اور وہ لوگ جنہیں تم حقیر سمجھتے تھے وہ خدا کے نزدیک تم سے بلند تر مقام حاصل کر لیں۔ اس ارشادِ خداوندی سے کفو میں نسب کی اہمیت کی نفی نہیں ہوتی بشرطیکہ اسے مقصود بالذات سمجھ کر دُوسروں پر غرور و تکبر کرنے کا ذریعہ نہ بنایا جائے بلکہ ان وہی نعمتوں کا شکریہ ادا کیا جائے اور پدِ رم سلطان بُود کا لغو لگانے کی بجائے جن ہستیوں کی نسبت کی وجہ سے انہیں شرف حاصل ہوا ان کے نقشِ قدم پر چلنے کی کوشش کریں۔

لفظ کفو کی تحقیق اور نسب پر فخر کرنے اور دُوسروں پر طعن کرنے کی ممانعت

لفظ کفو کے معانی صراحً وغیرہ لغت کی کتابوں میں مانند ہمتاء، نظیر وغیرہ لکھے

ہیں۔ اور اسی سے نکاح میں کفو کے معنی یہ کہتے ہیں کہ مرد و عورت کے درمیان اسلام و دیانت کے علاوہ نسب، مالی حیثیت اور پیشہ کے لحاظ سے بھی کچھ مماثلت ہو تاکہ معاشرتی زندگی اچھی طرح گزر سکے۔ قرآن مجید کی سورۃ اخلاص میں اللہ تعالیٰ کی خصوصی صفات بیان کی گئی ہیں۔ جن میں کفو کا نہ ہونا اللہ تعالیٰ کی خاص صفت بیان کی گئی ہے۔ اور تخصیص اُسی وقت ہو سکتی ہے جب کہ مخلوق میں کفو کو تسلیم کیا جائے یعنی مخلوق میں کسی نہ کسی طرح ہر شے کے جوڑ کا کوئی ہے جب کہ خالق جل شانہ کے جوڑ کا کوئی نہیں جو لوگ اسلامی مساوات کا یہ مطلب لیتے ہیں کہ سب اولادِ آدم یکساں ہیں ان میں کوئی فرق نہیں، وہ اس بات پر غور نہیں کرتے کہ اسلامی مساوات کا بنیادی نقطہ اسلام کے عالمگیر نظامِ عدل میں سب کی برابری ہے جو قانونِ کم سے کم تر انسان پر لاگو ہوگا وہی بڑے سے بڑے انسان پر بھی لاگو ہوگا۔ ورنہ علم و جہالت، فقر و غنا، شکل و صورت وغیرہ بہت سی چیزوں میں امتیاز خود قرآن مجید سے ثابت ہے اور مشاہدہ انسانی بھی اس پر گواہ ہے۔

مشہور مفسر و مفکر اسلام علامہ آلوسی بغدادیؒ اپنی شہرہ آفاق تفسیر ”روح المعانی“ میں سورۃ حجرات کی مذکورہ بالا آیت نمبر ۳ کی تفسیر میں علامہ مناویؒ و علامہ ابن حجرؒ کے حوالہ سے تحریر فرماتے ہیں:-

”نہ تو یہ آیت شرفِ نسب کے خلاف ہے اور نہ ہی وہ احادیث جن میں نسب پر فخر کرنے کی ممانعت کی گئی ہے شرفِ نسب کی مخالفت ہیں۔ البتہ برہمنوں اور یہودیوں لے برہمن اپنے آپ کو اپنے فرضی دیوتاؤں کی اولاد سمجھ کر دوسرے ہندوؤں سے (باقی بر صفحہ آئندہ)

کی طرح اپنے نسب پر یوں اترانا کہ دوسروں پر تکبر کا اظہار کرنا اور کسی کو اپنے برابر نہ سمجھتے ہوئے انہیں ذیل و حقیر خیال کرنا اسلامی تعلیمات کے صریحاً خلاف ہیں۔ ہاں بطور تحدیثِ نعمت نسب کے شرف کا اظہار خود آنحضرت صلی اللہ علیہ وسلم نے بھی ان الفاظ میں فرمایا ہے کہ ”اللہ تعالیٰ نے اولادِ حضرت اسماعیل علیہ السلام سے کنانہ کو منتخب فرمایا۔ پھر قریش کو کنانہ سے اور بنی ہاشم کو قریش سے اور مجھے بنی ہاشم سے چُن لیا۔“

اس بحث کو سیٹھتے ہوئے علامہ آلوسی آخر میں لکھتے ہیں :- وبالجملة شرف النسب مما اعتد جاہلیۃً و اسلاماً۔ یعنی خلاصۃً بحث یہ ہے کہ نسب کا شرف جاہلیت اور اسلام دونوں میں معتبر مانا گیا ہے۔“

علامہ آلوسی نے مندرجہ بالا جو حدیث ذکر کی ہے وہ باب فضائل سید المرسلین صلی اللہ علیہ وسلم میں بحوالہ مسلم شریف و ترمذی حضرت وانہ بن اسقعؓ سے مروی ہے۔ اور اُس کے الفاظ یہ ہیں۔ ان الله اصطفى كنانة من ولد اسماعيل واصطفى قريشا من كنانة واصطفى من قريش بنى هاشم واصطفاني من بنى هاشم۔

نسبی لحاظ سے دوسرے کوئی خاندان اولادِ نبی صلی اللہ علیہ وسلم کا کفو نہیں

ان مذکورہ آیات و احادیث اور اکابر اسلام کی تصریحات کی بناء پر اکثر علمائے اُمت (بقیہ صفحہ گذشتہ) کسی قسم کا معاشرتی برتاؤ تک کرنا اپنی ہتک سمجھتے ہیں اور یہودیوں کا یہ قول بھی قرآن شریف میں موجود ہے کہ نَحْنُ اَبْنَاءُ اللّٰهِ وَاَحِبَّاءُہٗ ہم خدا کی اولاد اور پیارے ہیں۔ نعوذ باللہ۔

نے حضرات اہل بیتؑ کے متعلق یہ فیصلہ فرمایا ہے کہ کُفُونِی میں کوئی بھی دوسرا خاندان
حضرات اہل بیتؑ کے ہم پلہ نہیں۔

چنانچہ امام جلال الدین سیوطیؒ نے خصائص کبریٰ میں تحریر فرمایا ہے:-

ومن خصائصہ صلی اللہ علیہ وسلم آنحضرت صلی اللہ علیہ وسلم کی خصوصیات سے
ان آلہ لایکافیئہم فی النکاح احدٌ۔ کہ آپؐ کی آل کے لیے نکاح میں کوئی
بھی کُفُونِی نہیں۔

اسی طرح امام عبد الوہابؒ شعرانی اپنی مشہور کتاب کشف الغمہ عن جمیع الامہ میں
جسے دُنیاۓ اسلام میں وسیع مقبولیت حاصل ہے تحریر فرماتے ہیں:-

وان آلہ لایکافیئہم فی النکاح کہ آپؐ کی آل کا نکاح میں لوگوں میں سے
احد من الخلق ویطلق علیہم کوئی بھی کُفُونِی نہیں اور ان پر اشراف کا
الاشرافؑ۔ اطلاق ہوتا ہے۔

مشہور محدث و فقیہ علامہ شہاب الدین بن حجر الہیتمیؒ مکیؒ اپنی مقبول عام کتاب
”الصواعق المحرقة فی الرد علی اهل البدع والزندقة“ میں فضائل
نبویہ کے ذکر کے بعد لکھتے ہیں:-

اے کشف الغمہ عن جمیع الامہ جلد دوم مطبوعہ مصر، ۵۳

اے اسی مقام پر یہ بھی لکھا گیا ہے کہ صدیوں سے مصر وغیرہ میں اشراف کا اطلاق حضرات حسنین رضی اللہ عنہما
کی اولاد کے ساتھ مخصوص ہے۔ (کشف الغمہ)

وفی ہذا الاحادیث دلیل ظاہر
لما قالہ جمع، من محقق ائمتنا
ان من خصائصہ صلی اللہ علیہ
وسلم ان اولاد بناتہ ینسبون
الیہ فی الکفۃ وغیرہا ای حتی
لایکافی بنت شریف ابن ہاشمی
غیر شریف و اولاد بنات غیرہا
ینسبون لآبائہم لا الی آباء
امہاتہم۔

(الصواعق المحرقة ص ۲۳۶ مطبوعہ استنبول ترکی)

ان احادیث میں ہمارے محققین ائمہ کی
ایک جماعت کے لیے واضح دلیل ہے کہ
آنحضرت صلی اللہ علیہ وسلم کے خصائص سے
ہے کہ آپ کی صاحبزادیوں کی اولاد کفو
وغیرہ کے سلسلے میں آپ کی طرف منسوب
ہوگی حتیٰ کہ کوئی ہاشمی جو شریف نہ ہو اُس
کا بیٹا شریف کی دختر کا کفو نہ ہوگا اور حضور
کے علاوہ دوسرے لوگوں کی لڑکیاں اپنے
آباء کی طرف منسوب ہوں گی نہ اپنی ماؤں
کے آباء کی طرف۔

دسویں صدی ہجری کی مشہور شخصیت علامہ ابن حجرؒ کے فتاویٰ کبریٰ میں بھی اسی
قسم کی عبارت موجود ہے جس کا ترجمہ حسب ذیل ہے :-

”کیونکہ یہ بات حضور صلی اللہ علیہ وسلم کی خصوصیات سے ہے کہ آپ کی صاحبزادیوں
کی اولاد آپ کی طرف منسوب ہوتی ہے۔ چونکہ حضور صلی اللہ علیہ وسلم کا کفو کوئی بھی نہیں
ہو سکتا اس لیے آپ کی صاحبزادیوں کا کفو بھی وہی شخص ہو سکتا ہے جو آپ کی صاحبزادیوں
کی اولاد سے ہو۔ لہذا عباسی جو حضرت عباس رضی اللہ تعالیٰ عنہ کی اولاد سے ہیں سادات

بنو فاطمہ کا کفو نہیں بن سکتے اگرچہ دونوں ہاشمی ہونے میں شریک ہیں۔
پس اس قاعدہ کی رو سے فقہائے کرام کے اس اطلاق کی تخصیص کرنی پڑے گی۔
کہ بنی ہاشم اور بنی المطلب آپس میں کفو ہیں۔ فتاویٰ بغیۃ المسترشدین میں بھی یہی ہے
جو مذکور ہو چکا ہے۔

امام شمس الاتمہ محمد سرخجی جنہیں علامہ کفویؒ نے طبقات حنفیہ میں اور مولانا عبدالحی
لکھنویؒ نے فوائد بہیہ و مقدمہ عمدۃ الرعاہ حاشیہ شرح وقایہ میں دوسرے طبقہ کے
علمائے مجتہدین میں شمار کیا ہے اپنی مشہور کتاب المبسوط میں قریش کے ایک دوسرے
کی کفو ہونے کی بحث میں لکھتے ہیں۔

وروی عن محمد رحمہ اللہ تعالیٰ
انہ قال الا ان یكون نسباً نحو
اہل بیت الخلافة فان غیرہم
لا یکافیئہم۔
یعنی ویسے تو قریش ایک دوسرے کا کفو
ہیں لیکن ان میں جن کا نسب مشہور و معروف
ہے جیسے فضیلت، تو دوسرے قریش
ان کا کفو نہیں ہو سکتے۔

یہی روایت فقہ حنفی کی مشہور کتاب بدائع صنائع حصہ دوم کتاب النکاح میں
بھی موجود ہے۔ نیز ہدایہ جیسی مستند کتاب کے باب الاولیاء والا کفاء میں بھی اسی سے ملنے
جلتے الفاظ ملتے ہیں۔ ان روایات سے بطور دلالت النص یہ واضح ہوتا ہے کہ جب اتنے

۱۔ بغیۃ المسترشدین مطبوعہ مصر ص ۱۹۴

۲۔ المبسوط مطبوعہ مصر جلد پنجم ص ۲۴ باب اکفاء

بڑے حنفی مجتہد امام محمدؒ نے باقی قریش حتیٰ کہ بنی ہاشم تک کو خاندانِ خلافت کا کُفُو قرار نہیں دیا تو اہلبیتِ نبوت جو خاندانِ خلافت سے کہیں زیادہ عظمت و شرف رکھتے ہیں، اُن کے لیے دیگر قریش یا بنی ہاشم کس طرح کُفُو ہو سکتے ہیں جب کہ فقہ کی مُستند کتابوں میں صاف لکھا ہے کہ:-

قریش اکفاء بعضہم لبعض والعرب
یعنی قریش ایک دوسرے کا کُفُو ہیں جیسے
اکفاء بعضہم لبعض۔
باقی عرب ایک دوسرے کے کُفُو ہیں۔

فقہ حنفی کی اسی مذکورہ کتاب "مبسوط" سرخسی کی کتاب النکاح باب الکفاء میں ہے کہ کُفُو میں نسب معتبر ہے اور فرماتے ہیں:-

وابو حنیفۃ کان من الموالی فتوضع
یعنی حضرت امام ابو حنیفہؒ نے بطور تواضع
ولم یرک کفو العرب۔
اپنے آپ کو اہل عرب کا کُفُو قرار نہیں دیا
کیونکہ وہ موالی سے تھے۔

موالی سے مراد وہ لوگ ہیں جو عجمی نسل تھے اور جنہوں نے بعد میں عربوں کے ذریعے

۱۔ مثلاً خلافتِ عباسیہ یا اس سے پہلے خلافتِ راشدہ وغیرہ

۲۔ معلوم ہوتا ہے کہ یہ عبارت اولادِ رسول صلی اللہ علیہ وسلم کے ماسوا کے متعلق ہے جیسا کہ "فتاویٰ کبریٰ" سے منقول ہو چکا ہے۔ نیز اس جملہ کے صحیح ہونے میں بھی کلام ہے جیسا کہ "فتح القدیر" سے نقل آرہی ہے اور فقہاء میں مشہور ہے۔ (منہ)

۳۔ مبسوط سرخسی جلد پنجم ۲۲ باب الکفاء

اسلام قبول کیا اور سیرت کی کتابوں سے ثابت ہے کہ حضرت امام صاحبؒ کے دادا مشرف بہ اسلام ہوئے اور آپ کے والد ماجد کا نام ثابت ہے۔ کوفہ میں تجارت کرتے تھے۔ موالیٰ یعنی عجمی کے عربی کا کُفو نہ ہونے کی وجہ مبسوط میں یوں بیان کی گئی ہے۔ آنحضرت صلی اللہ علیہ وسلم عربی ہیں اور قرآن عربی زبان میں ہے۔ نیز حضور صلی اللہ علیہ وسلم کا ارشاد ہے حب العرب من الایمان عرب کی محبت ایمان میں شامل ہے۔ اسی لیے فقہ حنفی کی مشہور کتاب "تنویر الابصار مسائل کفاۃ" میں ہے۔

العجمی لا یكون کفواً للعربی ولو العجمی عربی کا کُفو نہیں اگرچہ عالم اور بادشاہ کان عالمًا و سلطاناً و هو الاصح۔ کیوں نہ ہو اور یہی زیادہ صحیح ہے۔ اس پر صاحب دُرِّ مختار لکھتے ہیں :-

الفتح عن الینابیع و ادعی فی البحر صاحب فتحؒ نے ینابیع سے یہی نقل کیا انہ ظاہر الروایۃ و اقرہ المصنف ہے۔ نیز صاحب بحر الرائقؒ نے اسے ظاہر روایت قرار دیا ہے اور مصنف یعنی صاحب تنویر نے اسی فیصلے کو برقرار رکھا ہے۔

اسی مقام پر علامہ شامی نے اپنی مشہور کتاب "رد المحتار علی الدر المختار" میں کافی بحث

۱۔ اس میں شک نہیں کہ علم دین، بشرطیکہ اس کے ساتھ عمل بھی ہو، عند اللہ بڑی کرامت ہے مگر کُفو کا اعتبار دنیوی لحاظ سے ہے اسی لیے کمتر پیشہ والا باوجود علم شرفاء کی کُفو نہیں۔

(فتاویٰ رضویہ جلد پنجم حصہ سوم ص ۱۶۷)

کے بعد یہ فیصلہ فرمایا ہے کہ حضرت فاطمۃ الزہراءؑ اور آنحضرت صلی اللہ علیہ وسلم کی باقی اولاد بضعۃ نبویہ ہونے کی حیثیت سے نسب میں سب سے افضل ہیں اور اسی خصوصیت کی بناء پر اکابر علماء کرام کا نظریہ پہلے ذکر ہو چکا ہے کہ آنجناب کی اولاد کا کوئی دوسرا خاندان کفو نہیں۔

حضرت امام ابو حنیفہؒ کی تواضع و توصیف اور فقہ حنفی کی مقبولیت

مندرجہ بالا تفصیل سے واضح ہو گیا ہے کہ جب حضرت امام ابو حنیفہؒ نے غیر عرب ہونے کی وجہ سے عربوں کے کفو ہونے کا دعویٰ نہیں فرمایا۔ تو عربی النسل ہونے کے ساتھ خاندان نبوت سے متعلق ہونے کا معاملہ تو اور بھی زیادہ واضح ہے۔ حضرت امام صاحبؒ کے علم و تفقہ کی شان بیان کرتے ہوئے حضرت مجدد ملت گو لڑوئیؒ نے اپنی مشہور کتاب "تصفیہ مابین سنی و شیعہ" کے آخر میں صفحہ ۸۹ پر چالیس سے زائد ایسے اسلامی شہروں اور ملکوں کے نام لکھے ہیں جہاں امام صاحبؒ کے زمانے میں آپ کے علوم و فقہ پہنچ چکے تھے۔ پھر خلیفہ ہارون عباسی کے دور میں آپ کے بڑے شاگرد امام ابو یوسفؒ اسلامی سلطنت کے قاضی القضاۃ (چیف جسٹس) مقرر ہوئے اور آپ کے دوسرے مشہور شاگرد حضرت امام محمدؒ نے کتاب و سنت اور امام صاحبؒ کی روایات کی روشنی میں متعدد کتابیں لکھیں جو فقہ حنفی کی بنیاد ہیں۔ اس فقہ کی مقبولیت اس بات سے بھی ظاہر ہوتی ہے کہ اکثر اسلامی ممالک خصوصاً وسطی ایشیا، قدیم فارس اور جنوبی ایشیا میں فقہ حنفی مروج رہی اور اسے ملکی قانون کی حیثیت حاصل رہی اور برصغیر پاک و ہند میں مغلیہ دور تک

فقہ حنفی مروج رہی۔ اسی دور میں سلطان اور ننگ زیب عالمگیر کے حکم سے جید علماء کی ایک مجلس مقرر ہوئی جنہوں نے فقہ حنفی کی مشہور کتاب "فتاویٰ عالمگیری" مرتب کی۔

حضرت امام صاحب کی دینی خدمات و علمی کمالات پر فقط آپ کے مقلدین ہی نے نہیں بلکہ مختلف مکاتب فکر کے قدیم و جدید حضرات نے بھی بہت کچھ لکھا ہے۔ جس پر علامہ شبلی نعمانی کی کتاب "سیرۃ النعمان" اور علامہ مودودی کی کتاب "خلافت و ملوکیت" کے بعض حصے گواہ ہیں۔

غرض مذکورہ تفصیل سے سادات بنی فاطمہؑ کے لیے کسی غیر فاطمی کا کفو نہ ہونا واضح ہو گیا خواہ عربی ہو یا عجمی۔ باقی رہا اجتہاد کا مفہوم، تو اس کی شرائط اور اس کی ضرورت کے مباحث علم اصول فقہ سے واضح ہیں۔

نیز مجتہدین کے طبقات اور ان کے مابین بعض مسائل میں اختلاف کی تفصیلی وجہ معلوم کرنے کے لیے پہلے ذکر کردہ کتب کے علاوہ رئیس المحققین حضرت شاہ ولی اللہ محدث دہلوی کی کتاب "الانصاف فی سبب الاختلاف" خاص طور پر قابل ذکر ہے۔ اور آپ کی مشہور کتاب "حجتہ اللہ البالغہ" بھی قابل دید ہے جس میں مسائل نکاح کے ضمن میں کفو کی مصلحتیں اور نکاح میں اس کا اعتبار مذکور ہیں۔

ایک حدیث سے کفو کے غیر معتبر ہونے کے متعلق پیدائشہ شبہ کا ازالہ حضرت شاہ ولی اللہ محدث دہلوی رحمۃ اللہ علیہ کی طرف سے

جن بعض حدیثوں سے کفو کے غیر معتبر ہونے کا شبہ ہوتا تھا ان کا ذکر کرنے کے بعد

شاہ صاحب موصوف فرماتے ہیں۔

ليس في هذا الحديث ان الكفائة
غير معتبرة كيف وهي مما جبل
عليه طوائف الناس وكاد يكون
القدح فيها اشد من القتل للناس
على مراتبهم والشرائع لا تهمل
مثل ذلك ولذلك قال عمر
رضي الله عنه لا تمنع النساء
الا من اكفائهن ولكنه اسراد
ان لا يتبع احد محقرات الامور
مخوطة المال وراثته المال دامة
الجمال او يكون ابن ام ولد و
نحو ذلك من الاسباب بعد ان

يرضى دينه وخلقه الخ

اس حدیث میں کفو کے غیر معتبر ہونے کی
کوئی دلیل نہیں کیونکہ ہر قسم کے لوگوں
کی سرشت میں کفو کا اعتبار ہے اور اس
میں رد و قدح قتل سے بھی زیادہ ہے۔
اور لوگوں کے مراتب مختلف ہیں اور شریعت
ایسی باتوں کو مہمل نہیں چھوڑتی۔ اس لیے
حضرت عمرؓ فرماتے ہیں کہ میں عورتوں کو
(رشتہ کے سلسلہ میں) اپنے کفو کے بغیر (رشتہ)
کرنے سے ممانعت کر دوں گا یہاں حدیث
کا مطلب یہ ہے کہ کفو کی رعایت کے بعد
جب دین و اخلاق پسندیدہ ہوں تو قلت
مال، تنگی حال، بد صورتی یا لونڈی کی اولاد
جیسے معمولی امور پر توجہ نہ دی جائے۔

یہاں شاہ صاحب کی قلت مال سے مراد وہ قلت ہے جو ضروری مالی حیثیت کے
منافی ہو کیونکہ بیوی کے مہر اور نفقہ پر قادر ہونا تو کفو مالی میں ضروری ہے۔ اور اُم ولد سے
مراد وہ لونڈی ہے جس کی اولاد مالک سے ہو جو آزاد ہوتی ہے ورنہ غلام مرد آزاد عورت کی شرعی
کفو نہیں جیسا کہ فقہ میں تفصیل سے درج ہے۔

غرض شاہ صاحب جیسے محقق نے جنہیں مجرّد گوٹرویٰ نے علوم ظاہری و باطنی میں اپنی نظیر آپ فرمایا ہے۔ ذخیرہ حدیث میں کہیں کُفو کی نفی نہیں پائی بلکہ کُفو کے اعتبار کے ساتھ ساتھ کُفو میں اُس شخص کو ترجیح دینے کے بارے میں لکھا ہے جو دینی و اخلاقی لحاظ سے پسندیدہ ہو اگرچہ مال و جمال وغیرہ کی کمی ہو۔

حضرت امام محمدؒ اور شیخ ابن قدامہؒ کا کُفو کے بارے میں حضرت فاروقِ اعظمؓ

کے فیصلہ سے استدلال نیز کُفو کے بارے میں احادیثِ نبویہ

شیخ ابن قدامہؒ نے جو جنسی علماء میں ایک خاص مقام رکھتے ہیں، اپنی کتاب ”مغنی مسائل نکاح“ میں مندرجہ بالا فاروقی فیصلے کا ذکر کیا ہے، تاہم سب سے پہلے اس فیصلہ کا ذکر دوسری صدی ہجری کے مشہور حنفی مجتہد امام محمدؒ نے حضرت امام ابو حنیفہؒ سے روایت کرتے ہوئے اپنی کتاب ”الآثار“ باب تزویج الکفار میں کیا ہے جس میں یہ بھی اضافہ ہے کہ ”ذی حسب عورتوں کو غیر کُفو سے ممانعت کر دوں گا۔“ اور حسب کا معنی آباؤ اجداد میں اچھے اوصاف کا ہونا ہے مثلاً دینی یا مالی حیثیت

۱۔ ملفوظاتِ مریہ، مطبوعہ لاہور ص ۱۰۵

۲۔ قاموس المحیط معلوم ہوا کہ حسب و نسب عام خاص مطلق ہیں حسب نسب جمع بھی ہو سکتے ہیں۔ نیز مرقاۃ شرح مشکوٰۃ کتاب النکاح

سخاوت، اچھی سیرت و کردار وغیرہ میں کوئی خصوصیت، اور یہ تمام صفات حضور صلی اللہ علیہ وسلم کی اولاد میں سب سے زیادہ ہیں گو مال کو انہوں نے خود اہمیت نہ دی اور قلبی و روحانی دولت کو ہی کافی سمجھا اور حنفیہ نے حضرت عمرؓ کے اس فیصلہ کی بنیاد اُن احادیث کو قرار دیا جو مرفوعاً آپؐ سے روایت کی گئی ہیں۔ پہلی حدیث حضرت جابرؓ سے، دوسری حضرت عائشہؓ، حضرت عمرؓ اور حضرت انسؓ سے اور تیسری حضرت علیؓ سے مروی ہے۔ اور اسی کثرت طرق کو صاحب "فتح" نے قابلِ حجت ہونے کا موجب قرار دیا۔ کیا یأتی۔

۱۔ الا لایزوج النساء الا الاولیاء
اور بغیر کفو اُن کا نکاح نہ کیا جائے۔
عورتوں کے نکاح فقط اُن کے اولیاء کریں

(ہدایہ بحوالہ دارقطنی و بہیقی)

۲۔ تخیر والنطفکم والنکحوا الکفاء۔
(مستدرک حاکم)
کفو سے نکاح کرو۔
افزائش نسل کے لیے بہتر انتخاب کرو اور

۳۔ یا علی ثلاث لا توخرھا الصلوٰۃ
اذا الت والجنازة اذا حضرت
والایم اذا وجدت لها کفوًا۔
(جامع ترمذی و حاکم)
اے علی! تین باتوں میں دیر نہ کرنا نماز
جب اس کا وقت آجائے جنازہ جب
تیار ہو جائے اور بے شوہر عورت جب
اس کا کفو پائے۔

متن اور سند حدیث کا مفہوم مشہور محقق کمال الدین ابن ہمام اور امام زبلی کی مذکورہ احادیث کے متعلق تحقیق اور فیصلہ فاروقی کی اہمیت

کسی بھی حدیث کے وہ الفاظ جو آنحضرت صلی اللہ علیہ وسلم نے بعینہ ارشاد فرمائے آپ کا فرمان ہونے کے لحاظ سے یقینی تسلیم کیے جاتے ہیں۔ اور آپ کا کوئی فرمان قرآن مجید یا آپ کے اپنے کسی دوسرے ارشاد کے خلاف ہرگز نہیں ہو سکتا۔ جن ارشادات میں بظاہر تعارض نظر آتے تو اسے نسخ یا تاویل پر محمول گردانا پڑتا ہے۔ تاکہ آپ کا کوئی ارشاد حتیٰ الوسع متروک نہ ہو۔ البتہ جن ذرائع سے کوئی حدیث پہنچی ہو ان میں سے کسی راوی پر جرح و تعدیل ہو سکتی ہے۔ اس موضوع پر کئی ضخیم کتابیں لکھی گئی ہیں جن میں ہر راوی حدیث کے بارے میں معلومات درج ہیں۔

مذکورہ بالا احادیث مبارکہ کے متن قرآن و حدیث کے کسی ایسے فرمان کے خلاف نہیں جس میں صراحت کے ساتھ کفو کی نفی ہو، جیسا کہ حضرت شاہ ولی اللہ اور اکابر ائمہ علماء کے مذکورہ اقوال سے ثابت ہوتا ہے۔

راویوں کی جرح اور تعدیل ہر محقق نے اپنے اپنے نظریہ کے مطابق کی ہے۔ بہر حال مذکورہ احادیث ذکر کرنے کے بعد ساتویں صدی کے مشہور محقق جو ارباب تریح میں سے ہیں یعنی ان حضرات میں سے ہیں جو دو یا زیادہ اقوال میں اپنی تحقیق کے مطابق کسی ایک کو ترجیح دیتے ہیں نیز علامہ عبدالحی لکھنوی کے مقدمہ عمدۃ الرعاۃ کے حاشیہ میں ہے کہ محقق مذکور رتبہ اجتہاد پر فائز تھے یعنی امام کمال الدین ابن ہمام جو فقہ حنفی کی چھٹی صدی

کی مشہور کتاب ”ہدایہ“ کے شارح ہیں، اُن کی اصل کتاب ”فتح القدیر“ کی تیسری جلد
 ”کتاب النکاح باب الکفاۃ“ میں مذکورہ حدیثوں کے بارے میں جرح و تعدیل سے
 واضح ہوتا ہے کہ حدیث ترمذی و حاکم جس میں کُفو پاتے جانے پر عورت کے نکاح کا
 حکم ہے اسے امام حاکم نیشاپوریؒ نے صحیح فرمایا ہے۔ دیگر حدیثوں میں اختلاف کے
 باوجود محقق مذکور کا فیصلہ یہ ہے کہ مختلف سندوں اور طریقوں سے روایت ہونا اس
 حدیث کی صحت پر گواہ ہے۔ واضح ہو کہ حدیث صحیح ہو یا حسن لذاتہ یا لغیرہ جو متعدد
 طریقوں سے مروی ہو اس سے استدلال بالاجماع درست ہے۔ ملاحظہ ہو نکتۃ الفکر
 اور مقدمہ مشکوٰۃ از شیخ محقق عبدالحق محدث دہلویؒ نیز خبر واحد کا حجت ہونا حضرت مجتہد
 گوڑویؒ کی متذکرہ بالا کتاب ”تصفیہ مابین سنی و شیعہ“ میں بھی بالاجماع ثابت کیا گیا ہے۔
 نیز الحافظ البارع العلّامہ جمال الدین ابی محمد عبداللہؒ یوسف الحنفی زلیعیؒ جرح تعدیل کے
 بارے میں اپنی مشہور کتاب ”نصب الرایہ“ جلد سوم میں تیسری حدیث (مندرجہ صفحہ ۳۰)
 کے بارے میں لکھتے ہیں:-

”یہ حدیث کتاب الجنائز میں امام ترمذیؒ نے حضرت علیؓ سے روایت کی۔ اور امام
 حاکم نیشاپوریؒ نے مستدرک کی کتاب النکاح میں، اسی طرح بہیقیؒ نے سنن میں روایت
 کی۔ امام حاکمؒ نے فرمایا کہ یہ حدیث بخاری و مسلم کے معیار کے مطابق صحیح ہے اگرچہ انہیں تخریج

اے زلیعی کتاب النکاح فصل فی الکفاۃ جلد سوم ص ۱۹۶ مطبوعہ دار نشر الکتب الاسلامیہ

شارع شیش محل لاہور

کا اتفاق نہیں ہوا۔ حاشیہ پر درج ہے کہ امام ذہبیؒ جیسے نقاد نے بھی امام حاکمؒ کی موافقت کی۔“

پہلی حدیث کے بارے میں حاشیہ زلیعیؒ میں ہے کہ ”فتح القدیر“ مباحث نکاح و کفو میں اس حدیث کے بارے میں شیخ برہان الدین حلبیؒ کی شرح بخاریؒ میں ہے کہ امام بغویؒ نے اس حدیث کو حسن لکھا ہے نیز اس کی ایک سند میں حافظ ابن حجر عسقلانیؒ بھی ہیں جنہوں نے اس مخصوص اسناد کے بارے میں لکھا ہے کہ یہ حدیث حسن سے ہرگز کم نہیں۔ غرضیکہ ان محققین کے علاوہ حضرت عمرؓ کا فیصلہ ہی ان احادیث کی تقویت کے لیے کافی ہے کیونکہ وہ حسب ارشاد نبویؐ محدث تھے جن کے دل میں حقیقت کا القاب ہوتا ہے اور صوفیاء کرام اسے کشف کہتے ہیں جو قرآن و حدیث کی موافقت کی صورت میں مجتہد ہے جیسا کہ حضرت شیخ اکبرؒ و امام شعرانیؒ کی کتابوں اور علامہ عبدالحیؒ کے حاشیہ شرح وقایہ سے ظاہر ہے۔ پھر حضور صلی اللہ علیہ وسلم کا یہ حکم بھی ہے کہ میری اور میرے خلفائے راشدینؓ کی سنت کی پیروی کرو۔“ الغرض ”فتح القدیر“ میں ان احادیث کی روشنی میں محقق ابن ہمامؒ کا فیصلہ یہ ہے۔

احادیث کفو سے اخذ ہونے والا نتیجہ اور کفو کے اقسام نیز کفو میں نکاح واجب ہے

و مقتضی الادلة التي ذكرناها مذکورہ دلائل کا مقتضی وجوب ہے یعنی

الوجوب اعنی وجوب النکاح کہ کفو میں نکاح کرنا واجب ہے۔
الاکفاء

اسی بحث میں محقق موصوف شیخ کمال الدین ابن ہمام لکھتے ہیں۔

انها منہیۃ عن تزویجها بنفسها یعنی غیر کفو میں نکاح کرنا عورت کو
بغیر الکفو فان باشرته لزمها ممنوع ہے اگر وہ اس پر اقدام کرے
المعصیۃ۔ تو اسے گناہ لازم ہے۔

اس مقام پر محقق مذکور نے اگرچہ بعض ایسی روایتیں نقل توئیں کہ فلاں شخص
یا گروہ فلاں شخص فلاں گروہ کا کفو ہے مثلاً قریش کے کفو قریش، باقی عرب ایک
دوسرے کے کفو، موالی یعنی غیر عرب ایک دوسرے کے کفو ہیں، مگر موچی یا حجام
تاہم بعد از تحقیق انہیں صحیح حدیث تسلیم نہیں کیا اور ان سے آخری نتیجہ یہ
نکالا کہ جب کفو کا نکاح میں معتبر ہونا ثابت ہو چکا تو یہ عین کرنا کہ کون کس کا کفو ہے
اس قاعدہ پر منحصر ہے کہ کون لوگ کن کو رشتہ دینے میں عار محسوس کرتے ہیں۔ اس
قاعدہ اور تخصیص کے لیے ایک ضعیف روایت سے تائید مل سکتی ہے اور اسی بنا پر
امام محمدؒ نے عام قریش کو اہلبیت خلافت سے تعلق رکھنے والے قریش کا کفو قرار
نہیں دیا۔ اب محقق موصوف کا قاعدہ ملاحظہ ہو۔

فان الموجب هو استنقاص یعنی کفو کے تعین کے سلسلہ میں مسئل

۱۔ ”فتح القدیر“ مطبوعہ مصر جلد سوم مباحث کفو ص ۱۹۳

۲۔ نکاح میں کفائت معتبر ہے اور کفائیت کا مدار عرف پر ہے۔ فتاویٰ رضویہ جزد ۵ حصہ
سوم، کتاب النکاح ص ۱۸

اہل العرف فید ورمعہ۔

موجب عرفار شتہ دینے والوں کا لینے
والوں کو کسی پہلے مذکور حبسی یا نسبی
حیثیت سے اپنے سے کم سمجھنا ہے۔
لہذا اسی مدار پر مسئلہ چلے گا۔

اور یہی الفاظ فقہ حنفی کے مشہور محقق علامہ شامیؒ نے اپنی مشہور کتاب المحار
شامیؒ کی مباحث کفو میں لکھے ہیں ۱؎

اس سے پہلے صفحات ۸ تا ۲۰ میں اس مسئلہ پر بحث گزر چکی ہے کہ کسی کو اپنے
سے کم سمجھنا یا اس سے رشتہ قائم کرنے میں عار محسوس کرنا بھی عند اللہ آخرت کے
لحاظ سے نہیں، جس کا حقیقی علم خدا کو ہے، بلکہ دنیا میں بعض مصالح کی بنا پر ہے تاکہ
معاشرتی زندگی میں فساد نہ ہو۔ یہاں اور بہت سے مسائل میں عرف سے مراد اہل فیتا
مسلمانوں کا عرف ہے ۲؎

اور اُن کا عرف معروف شرعی کے خلاف نہیں ہو سکتا۔ بہر حال اسلام تو اولین

۱؎ دیکھئے رد المحتار شامیؒ، مطبوعہ مصر جلد دوم ص ۲۲۲ نیز فتاویٰ رضویہ بحوالہ فتح و شامی ص ۱۷۱
جلد ۵ حصہ سوم مسائل نکاح

۲؎ اس سلسلہ میں علامہ ابن عابدین شامیؒ کی کتاب "نشر العرف فی بناء بعض الاحکام علی العرف"
اور تقریرات الرافعی الحنفی بر شامی قابل دید ہیں۔ نیز فتاویٰ رضویہ جلد پنجم حصہ سوم ص ۱۷۱۔

شرط اور کفو کی بنیاد ہے اور کسی مسلمان عورت کا کسی غیر مسلم سے نکاح ہرگز نہیں ہو سکتا، البتہ دینداری اور چال چلن، مال اور پیشہ میں حیثیت تبدیل ہو سکتی ہے۔ لیکن نسب ایک لازمی اور دائمی امر ہے اور ظاہر ہے کہ سادات کا نسب افضل ہے جس کی وجہ اُن کی آنحضرت صلی اللہ علیہ وسلم سے نسبت ہے۔ ساتھ ہی دیگر امور کا لحاظ پہلے بیان کیا جا چکا ہے کہ دیانت و اخلاق وغیرہ بھی ساتھ ملحوظ ہوں۔ جو شخص مذہب اور نسب اور دیانت، چال چلن کے لحاظ سے عورت اور اس کے خاندان سے کم نہیں۔ اُن کے لیے مال اور پیشہ کی کسی قدر کمی مغل نہیں۔ اگر مہر اور خرچہ دے سکتا ہے۔ تو بڑے مالدار افراد کے لیے بھی وہ شرعاً کفو ہے، البتہ پیشہ اتنا گھٹیا نہ ہو مثلاً جو لایا، موچی وغیرہ کیونکہ یہ عرف میں بزاز، زمیندار اور تاجر وغیرہ کے لیے موجب عار ہے۔ لڑکی جب گھر والوں کی حالت اور مذکورہ غیر کفو پر نظر ڈالے گی تو اس کی معاشرتی زندگی پر بُرا اثر پڑے گا۔ اور کفو کے اعتبار سے شرعی مقصد دنیاوی لحاظ سے بہتری اور اصلاح ہے۔ عند اللہ کرامت کا معاملہ تو آخرت میں ہی معلوم ہوگا لیکن بظاہر ایک شرابی، کبابی، فاسق خواہ کسی وجہ سے ہو، اچھے خاندان کے لیے موجب عار ہے۔ ہاں اُن لوگوں کے متعلق کیا کہا جاسکتا ہے جو فقط مال اور شکل و صورت کو ہی سب کچھ سمجھتے ہیں۔ اور یہی فانی زندگی جن کے پیش نظر ہے خواہ کفو شرعی نہ بھی ہو۔ اُن کا عرف اسلامی عرف نہیں کہا جاسکتا جو کفو میں معتبر ہے اور سادات کرام سے اس کی توقع لے فتاویٰ رضویہ حصہ سوم کتاب النکاح ص ۱۱۸، ص ۱۱۹، مذہب میں اسلام کے ضروری عقائد بھی شامل ہیں۔

نہیں کی جاسکتی۔ شاذ و نادر پر احکام شرعی نہیں بدلتے۔ عرب و عجم میں عموماً ساداتِ کرام غیر کُفو میں رشتہ کرنے میں عار محسوس کرتے ہیں۔

**از روئے حدیث اور باتفاق علماء کرام غیر کُفو میں بغیر اذن ولی
سے سے نکاح ہوتا ہی نہیں**

چونکہ حضرت محقق، صاحبِ ترجیح بلکہ مجتہد شیخ ابنِ ہمامؒ نے احادیث کی روشنی میں ہی فتویٰ دیا ہے کہ کُفو میں نکاح واجب ہے (ملاحظہ ہو صفحہ ۳۳) اور ساتھ ہی متعدد محدثین نے وہ احادیث بھی روایت کی ہیں جن سے ثابت ہوتا ہے کہ آنحضرت صلی اللہ علیہ وسلم نے ارشادِ الہی اَنْکَحُوا اور لَا تُنْکَحُوا امر اور نہی میں نکاح کرانے یا نہ کرانے میں عورت کے شرعی ولی، یعنی باپ، اس کے بعد دادا، یہ نہ ہوں تو ان کی اولاد سے جو عورت سے قریب تر ہو جس کی تفصیل فقہ میں موجود ہے، اُن کو مخاطب بنایا گیا۔ اس قرآنی اہمیت کے پیشِ نظر ان شرعی ولیوں کو نابالغہ کے متعلق تو مطلق اختیار ہے بشرطیکہ لڑکی کے لیے کُفو اور مہر معروف کا خیال رکھیں ورنہ اُن کا پڑھایا ہوا نکاح دُرست نہ ہوگا۔ حتیٰ کہ باپ دادا کا بھی سُوَر اختیار ثابت ہو جائے کہ اُس نے کُفو غیر

لے ملاحظہ ہو رسالہ حق الايضاح نیز بغیۃ المسترشدين باب الکفاۃ میں ہے کہ ایسے نکاح پر فتنہ و فساد لازم آتا ہے اور فتنہ کا سد باب لازم ہے قرآن میں ہے وَالْفِتْنَةُ أَشَدُّ مِنَ الْقَتْلِ (فتنہ قتل سے زیادہ شدید تر ہے) سورة البقرة، آیت ۱۹۱

کے معاملہ اور دیگر امور میں اپنے مفاد کو لڑکی کے مفاد پر مقدم رکھا تو وہ نکاح بھی درست نہیں۔ اور اگر بالغہ ہونے پر لڑکی اس ظلم کی تلافی کرنے میں دقت محسوس کرے تو بذریعہ عدالت بھی تلافی کر سکتی ہے۔ اسی طرح دیگر صورتوں میں کیا جائے۔ فقہ کی مشہور کتاب ”تنویر الابصار“ ہدایہ اور اس کی تشریح اور اکثر متون میں یہ مسئلہ واضح ہے، کتاب النکاح مسائل کفایت و دلالت میں ملاحظہ ہوں۔ اگر لڑکی بالغہ عاقلہ ہے اور ولی کی اجازت کے بغیر نکاح کرے تو مندرجہ ذیل حدیث کے مطابق جس میں ولی کے بغیر نکاح کو کالعدم اور باطل قرار دیا گیا، فقط حنفی علماء ہی نہیں بلکہ دیگر علماء مجتہدین اور صحابہؓ اور تابعین کی جماعت کثیرہ ایسے نکاح کو باطل قرار دیتی ہے۔

تفصیل کے لیے ترمذی شریف کتاب النکاح حدیث ”لانکاح الا بولی“ ملاحظہ ہو۔ ایک اور روایت میں ہے کہ بغیر اجازت ولی نکاح باطل ہے اور امام ابو حنیفہ رحمۃ اللہ علیہ کے اس قول پر صدیوں سے حنفی علماء کا فتویٰ اور عمل ہے۔ اور فقہ کی کتابوں ”مبسوط“ ”خسبی“ سے لے کر ”در مختار“ تک سب ہی میں یہ تحریر ہے کہ غیر کفو میں بغیر اذن ولی نکاح باطل ہے یعنی ہوتا ہی نہیں۔ اگرچہ امام صاحبؒ نے بعض دلائل شرعیہ کے پیش نظر ابتدا میں یہ فرمایا تھا کہ نکاح مذکورہ صورت میں ہو جائے گا لیکن ولی شرعی بذریعہ عدالت اسے ختم کرانے کا حق رکھتا ہے۔ لیکن خیر القرون یعنی ابتدائی دور اسلام کے بعد، جس میں شرعی احکام کفو وغیرہ اور ولی کی اجازت پر عوام اور عدالتوں میں عموماً عمل تھا لیکن فساد کا وہ دور آیا جس میں نہ وہ منصف قاضی رہے نہ عوام میں احکام کا لحاظ باقی رہا۔ چنانچہ اس کے بعد صدیوں سے فتویٰ اسی قول پر دیا جاتا ہے جو امام صاحبؒ کے

شاگرد حضرت امام حسن بن زیادؑ نے آپ سے نقل کیا یعنی ایسا نکاح جس میں ولی کی اجازت نہ ہو غیر کفو میں بالکل باطل ہے، اور جمہور اُمت کے اسی فیصلہ کے مطابق حضرت مجدد گوڑویؒ کا فتویٰ عرصہ دراز سے شائع ہو چکا ہے جس پر کسی بھی مکتب فکر سے تعلق رکھنے والے کی جانب سے کبھی کوئی اعتراض نہیں سنا گیا، نہ دیوبندیوں سے نہ بریلویوں سے، مگر اس فتویٰ میں چونکہ صورت یہ تھی کہ ایک غیر عربی شخص نے بالغہ سیدہ کے اولیاء شرعی کی اجازت کے بغیر نکاح کیا تھا اس لیے آپ نے سوال کے مطابق جواب دیتے ہوئے فضائل خاندان نبوتؐ اور اُن کے ساتھ آنحضرت صلی اللہ علیہ وسلم کی نسبت کی وجہ سے شرعی محبت و تکریم کا ذکر فرما کر یہ اشارہ کر دیا کہ اگرچہ اس صورت میں عجمی غیر عربی کی بات ہے مگر عربی بھی ہو تو وہ آنحضرت صلی اللہ علیہ وسلم کی اولاد کا کفو نہیں ہو سکتا جیسا کہ پہلے تفصیلاً آچکا ہے۔

۱۔ فتاویٰ رضویہ جلد پنجم میں متعدد مقامات پر یہ فتویٰ موجود ہے کہ غیر کفو میں بغیر اذن ولی نکاح نہیں ہوتا۔

”خلاصہ بحث“

مجددِ دہلیت اعلیٰ حضرت سیدنا پیر مہر علی شاہ گولڑویؒ کا نکاح سیدہ کے
 بائے مسلک اور دلائل

مذکورہ احادیث اور کفو کی بنا پر کئی ایک محققین مجتہدین کا فتویٰ ابھی ہم ذکر کر چکے
 ہیں اور اصل مفتی بھی وہی لوگ ہیں۔ بعد میں آنے والے ہم لوگ تو ناقل ہیں۔ اِلا ماشاء اللہ
 خدا قادر ہے کہ کوئی مرتبہ اجتہاد کو پہنچ جائے مگر بقول علامہ عبدالحی سجاوالہ اقوال علماء کرام
 بظاہر یہ مشکل ہے جیسا کہ عمدۃ الرعاۃ میں ہے۔

بہر حال جس بات کی طرف حضرتؒ کے اپنے فتویٰ میں اشارہ اور آپ کے مطبوعہ
 ملفوظات ص ۱۳۳ میں صراحت موجود ہے۔ کافی دوسرے علمائے احناف و شوافع بھی

التفصیل کے لئے اسی سالہ کے صفحات نمبر ۵ تا ۵۵ ملاحظہ کریں۔ لے مگر عن فتح القدیر باب الکفو و مطبوعہ مصر
 سے فتاویٰ بغیۃ المسترشدین مصری مسائل کفوص ۱۹۴ میں اس بارے اختلاف علماء کرام و مشائخ حضرات
 ذکر کرتے ہوئے باوجود رضامندی عدم جواز کو ترجیح دی گئی ہے البتہ کسی خاص ضرورت کے بارے
 آگے ذکر آ رہا ہے عبارت کے سیاق سے معلوم ہوتا ہے کہ باوجود رضامندی عدم جواز بمعنی مطلق حرام و
 زنا نہیں ورنہ کفو میں رشتہ نہ ملنے کی وجہ سے غیر کفو میں جواز کا حکم نہ ہوتا کیونکہ مطلق حرام کی ایسی صورت
 میں گنجائش نہیں ہو کر وہ تحریمی ضرور ہے لیکن بصورت عدم رضائے اولیاہ نکاح حرام و باطل ہے جیسا کہ
 حدیث شریف و دفعہ سے تفصیلاً گزر چکا ہے۔ لہذا یہ ملحوظ رکھنا لازم ہے کیونکہ ترکِ سنت ترکِ اہم
 ترکِ فرض اور حرام سب کو ناجائز کہتے ہیں۔

یہی کہتے ہیں کہ کسی عورت خصوصاً بالغہ عاقلہ سیدہ کا نکاح کفو میں واجب شرعی ہے اور واجب شرعی کا ترک مکروہ تحریمی اور ناجائز ہے جیسا کہ نور الانوار اور شامی کتاب الطہارت اور دیگر کتب فقہ سے ظاہر ہے کہ امر شرعی کا اصل مقتضی وجوب ہے اور آنحضرت صلی اللہ کے امر کی مخالفت حسب ارشاد الہی

فَلْيَحْذَرِ الَّذِينَ يُخِيْلُفُونَ عَنْ أَقْرَبِهِ
 أَنْ يُصِيبَهُمْ فِتْنَةٌ أَوْ يُصِيبَهُمْ
 عَذَابٌ أَلِيمٌ (سورۃ نور، آیت ۶۳) (دنیا) میں کوئی فتنہ (یا آخرت میں) دردناک

۱۔ نور الانوار، بحث امر و نہی وغیرہ سے واضح ہوتا ہے کہ امر کا مقتضی وجوب ہے اور نہی شرعی بھی اپنے ضد واحد کے امر اور وجوب کا تقاضا کرتی ہے کیونکہ جب غیر کفو میں نکاح سے نہی ہے تو کفو میں نکاح واجب ٹھہر اور مذکورہ احادیث میں یا کفو میں نکاح کا امر ہے یا غیر کفو میں نکاح کی منع اور نہی اور حدیث علیؑ سے کفو کا طلب کرنا لازم معلوم ہوتا ہے جیسے نماز کے وقت پانی کا طلب کرنا لازم ہے جو اس فرمان الہی سے واضح ہوتا ہے۔ فَلَمْ يَجِدُوا لَهُمْ فِتْنَةً مُوَاصِعًا طَيِّبًا (سورۃ النساء) طہارت کے لیے پانی نہ پاؤ تو پاک مٹی کا ارادہ کرو۔

۲۔ شامی جلد اول مصری کتاب الطہارۃ ص ۱۳۳ مکروہات وضو میں ہے کہ عام طور پر مکروہ سے مراد مکروہ تحریمی ہوتا ہے اور وہ حرام کے زیادہ قریب ہوتا ہے (گو مطلق حرام نہیں) جیسے ایک عورت کی موجودگی میں دوسری شادی کرنے میں بے اضافی کا خطرہ ہو تو نکاح مکروہ و موجب ملامت ہے گو معتقد ہو جاتا ہے۔ (شامی، جلد ۲، فصل المحرمات، آیت ۳، سورۃ النساء)

۳۔ والامر للوجوب۔ ہدایتہ جلد اول ص ۲۲۳۔ کتاب الحج

عذاب انہیں پہنچے۔

صریح موجبِ فتنہ اور دردناک عذاب کا سبب ہے جس پر کوئی مسلمان مرد یا عورت جرأت نہیں کر سکتا۔ پھر سیدہ کے اولیاء بھی لڑکی کے ساتھ ہو کر اس بُرائی کو نہ روکیں اور اُلٹا تعاون کریں تو تعاون پر گناہ کے برابر مرتکب ہوں گے جو ارشادِ الہی۔
وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِسْخَارِ وَالْعُدْوَانِ
اور مدد کرو ایک دوسرے کی بھلائی اور تقویٰ پر، گناہ اور ظلم میں ایک دوسرے کی مدد نہ کرو۔ (المائدہ، آیت ۲)

کی رُو سے ممنوع ہے۔ اس کے علاوہ ایک خصوصی بات یہ بھی ہے کہ ایک عام بیوی کے شرعی حقوق ادا نہ کرنے کے خوف کے پیشِ نظر قرآن مجید نے جہاں چار بیویاں تک رکھنے کی اجازت دی ہے وہاں ساتھ یہ بھی فرمادیا۔

فَإِنْ خِفْتُمْ أَلَّا تَقْدِرُوا فَوَاحِدَةً (النساء، آیت ۳) اگر شرعی حقوق ادا نہ کرنے اور ظلم کا خوف ہو تو ایک ہی بیوی کی اجازت ہے اور دوسری سے نکاح کرنا منع ہے اگرچہ ایسا نکاح قائم تو ہو جاتا ہے اور بہت سے لوگ ایسے نکاح کرتے ہیں مگر شاید وہ اس قرآنی مجملہ سے واقف نہیں یا عمداً اس پر عمل نہ کر کے خدا کی ناراضگی مول لیتے ہیں۔ پھر اگر بیوی سیدہ ہو تو آنحضرت صلی اللہ علیہ وسلم کے نسب کے احترام کی وجہ سے کچھ آداب کا بھی تقاضا ہے کہیں ایسا نہ ہو کہ موجودہ فاسد زمانہ کے رواج کے مطابق خاندان صاحبِ سیدہ بیوی کے خاندان اور ذات و قوم کو بُرا بھلا کہنے لگیں۔ ایسی صورت میں تو کُفرِ تنک کا خطرہ ہو سکتا ہے۔ جس سے اجتناب لازم ہے۔

فتاویٰ رضویہ سے یہ معلوم ہوتا ہے کہ عام بیوی خاوند کی صورت میں بھی حقوق ادا نہ کرنے کا خطرہ ہو تو ایسی صورت میں نکاح ممنوع و ناجائز ہے۔ یہ صورت مکروہ تحریمی ہے یقین کی صورت میں حرام ہے۔ اور اگر منکوحہ سیدہ ہو اور اس کے خاندان کو بُرا کہنے کا خطرہ ہو تو خاندان کے لفظ میں بظاہر آنحضرت صلی اللہ علیہ وسلم کے ساتھ ہزاروں اہل کمال سادات کے شامل ہونے کی بنا پر اس سے کفر کا خدشہ ہے لغو ذہالہ تعالیٰ۔

جیسے جمعہ کے دن اگر گھر میں بلا عذر نماز پڑھی جائے تو نماز ہو تو جاتی ہے جیسا کہ فقہ میں درج ہے لیکن نماز جمعہ کے ترک پر اتنا گناہ ہے کہ حدیث شریف میں اس سے دل پر مہر لگانے کی سخت وعید آتی ہے جو لعنت الہی کی علامت ہے۔ اگرچہ ظہر ساقط ہو جاتی

۱۔ فتاویٰ رضویہ جلد پنجم مطبوعہ مکتبہ نبویہ گنج بخش روڈ لاہور حصہ چہارم ص ۱۶۲، عنوان مسئلہ اطائب التہانی فی النکاح الثانی۔ اسی عنوان کے تحت بوجہ بعض عوارض مباح کا شرعاً ممنوع ہونا مذکور ہے۔

۲۔ فتاویٰ رضویہ جلد ۵ مسائل کفو و نکاح حصہ چہارم ص ۱۶۲ مطبوعہ مکتبہ نبویہ لاہور
۳۔ کچھ اسی قسم کا واقعہ پفلٹ ”مہر و ادب“ ص ۹ مؤلفہ خطیب صاحب ہنسلو لندن میں ہے کہ اُن کے سامنے ایک شخص نے کسی سید کی ذاتی غلطی کی وجہ سے کہہ دیا۔ میں سید کی ذات (قوم) سے نفرت کرتا ہوں۔ جس پر خطیب صاحب نے اُسے فوراً اٹوکا کہ اس کلمہ سے تم کفر تک پہنچ گئے۔ اس پر وہ نادم ہوا۔

۴۔ مشکوٰۃ، باب الجمعہ

ہے اور نماز صحیح ہوگئی۔

شاید انہی وجوہ کی بنا پر غیر کفو میں نکاح کرنے والے، خصوصاً سیدہ اور سادات کے لئے، ایسی صورت میں جب کہ دونوں راضی ہوں، ہمارے حضرت گولڑویؒ کے ”ملفوظات“ میں جن کا حوالہ اوپر صفحہ ۳۹ پر گذر چکا ہے، مصری فتاویٰ ”بغیۃ المستشرین“ میں جس کے کچھ اقتباسات آگے صفحات ۴۵ تا ۴۷ پر درج ہیں، اور رسالۃ حق الايضاح فی شرطیۃ الکفو للنکاح“ میں مذمت کے بہت سخت الفاظ استعمال کئے گئے ہیں۔

خلاصہ بحث یہ نکلا :-

(الف) عاقلہ بالغہ عورت کا نکاح ولی شرعی کے اذن کے بغیر ناجائز ہے اور سرے سے نکاح منعقد ہی نہیں ہوتا۔

(ب) احادیث کفو کے پیش نظر عاقلہ بالغہ عورت اور اس کے ولی شرعی کو کفو میں نکاح کرنا چاہیئے خصوصاً شرف نسب کی بنا پر سادات کرام کے لئے یہ بات اور بھی ضروری ہے ورنہ ولی شرعی کی اجازت کے باوجود کفو کا ترک کرنا اور غیر کفو میں نکاح کرنا مکروہ تحریمی اور ناجائز ہے جس کی تفصیل اسی رسالہ میں ص ۲۶-۲۷ پر ملاحظہ کی جاسکتی ہے۔

۱۔ حق الايضاح مطبوعہ لاہور ۱۳۴۲ھ ص ۲۷ مؤلفہ قاضی غلام گیلانی شمس آبادی مرحوم ،
مرحوم مؤلف رسالہ نے بھی غیر کفو میں کسی عورت خصوصاً سیدہ کے نکاح کو مکروہ تحریمی لکھا ہے۔

آنحضرت صلی اللہ علیہ وسلم کو بعض احکام سے کسی کو مُستثنیٰ فرمانے کا اختیار
اور آپ کے ذمہ بعض رشتوں کے بارے میں توجہ

زمانہ نبوت یا اُس کے متصل زمانہ میں بعض رشتوں کا قائم ہونا اس لیے مُستثنیٰ ہے
کہ اُن کی تائید وحی الہی سے ہونے کا احتمال ہے۔ اس کی وجہ یہ ہے کہ حضور علیہ الصلوٰۃ
والسلام کو بوجہ الہی جلی یا خفی عام حکم سے خود یا کسی کو مُستثنیٰ فرمانے کا اختیار ثابت ہے
جیسے ایک صحابی کو چھ ماہ کے بکرے کی قربانی کی اجازت فرما کر آپ نے تخصیص فرما
دی کیونکہ اُس نے دوسروں کو اپنے آپ پر ترجیح دی اور اپنے لیے وہ بکرا بچایا جو
پورے ایک سال کا نہیں تھا اور اس کی قربانی شرعی لحاظ سے منع ہے مگر آپ نے
فرمایا کہ تیرے لیے یہ جائز ہے۔

اسی طرح ایک شخص اعرابی بلا عذر رمضان کا روزہ توڑنے کے بعد خود سزا پانے کے
لیے آپ کی خدمت میں حاضر ہوا تو آپ نے اُسے ایک غلام آزاد کرنے کا حکم دیا۔ جس پر
اُس نے عرض کیا کہ سوائے اپنے وہ کسی کا حاکم نہیں اور نہ خریدنے کی طاقت ہے۔ پھر
دو ماہ لگا تا روزے رکھنے کے بارے میں بھی معذرت کی کہ یہ میرے لیے مشکل ہے۔ پھر

۱۔ مشکوٰۃ باب الاضحیۃ بحوالہ بخاری و مسلم
۲۔ مشکوٰۃ شریف بحوالہ بخاری و مسلم کتاب الصوم

ساتھ مساکین کو کھانا کھلانے کا حکم سن کر کہا: بچے بھوکے ہیں! آخر میں جب آپ نے اپنی طرف سے کھجوریں عطا فرما کر انہیں محتاجوں میں تقسیم کرنے کا حکم فرمایا تو عرض کی کہ مدینہ عالیہ میں تو مجھ سے بڑھ کر کوئی محتاج نہیں۔ تب ارشاد فرمایا کہ فقط تیرے لیے اجازت ہے کہ اپنے گھر والوں کو بھی کھلا دے۔ اسی قسم کی اور بہت سی مثالیں بھی منقول ہیں۔ مثلاً حضرت عباسؓ کو قیام منیٰ کے حکم سے مستثنیٰ فرما دیا تاکہ حجاج کو پانی ملائیں۔ لہذا حضورؐ خود کسی صحابیؓ اور رشتہ دار کو کوئی ایسا حکم فرما سکتے تھے جو وقت آنے پر اس پر عمل کر سکتا تھا۔

کتاب "بُغْيَةُ الْمُسْتَشْدِينَ" مؤلفہ مفتی عبد الرحمن حنظلہ سے کچھ تائیدی اقتباسات

لیس الهاشمی الغیر المنتسب الیہ	جو ہاشمی شخص آنحضرت صلی اللہ علیہ وسلم
صلی اللہ علیہ وسلم کن ریتہ علی	کے سلسلہ نسب سے نہیں، جیسے حضرت
کرما اللہ وجہہ من غیر فاطمہ رضی	علی کرم اللہ وجہہ کی وہ اولاد جو حضرت فاطمہ
اللہ عنہا کفوا الذریۃ السبطین الحسین	رضی اللہ عنہا سے نہیں، وہ ہاشمی حضرات
ابنی فاطمہ رضی اللہ عنہ عن الجمیع و	سبطین حسنین و فرزندان فاطمہ رضی اللہ عنہم

۱۔ مشکوٰۃ شریف کتاب الحج باب رمی ایام التشریق بروایت بخاری و مسلم۔

ذَالِك لاختصاصهم بكونهم ذَرِيَّةً
عليه الصَّلوة والسلام وَمُنْتَعِمِينَ اِى
مُنْتَسِبِينَ اليه فى الكفائة وغيرها۔

کی اولاد کی کفو نہیں اور یہ اس لئے کہ ان
حضرات کو آنحضرت صلی اللہ علیہ وسلم کی اولاد
ہونے کی خصوصیت اور کفو وغیرہ میں آپ
کی طرف منسوب ہونے کا خصوصی شرف
حاصل ہے۔

اس کے کچھ بعد تحریر فرماتے ہیں :-
شَرِيفَةُ عَلَوِيَّةٍ خُطْبَاهَا خَيْرٌ مِنْ رِيفِ
فَلَا اَرَى جَوَازَ النِّكَاحِ وَاِنْ رَضِيَتْ
وَرَضَى وَلِيْهَا۔

اگر شریفہ یعنی سیدہ فاطمہ علویہ کو غیر سید
رشتہ میں لینے کا اظہار کرے تو میں ایسے
نکاح کو جائز نہیں سمجھتا اگرچہ خود سیدہ اور
اُس کا ولی بھی راضی ہوں۔

اس کے بعد عرب شریف میں ایک دوسرے رشتوں کے ہونے پر تمام سادات کی مخالفت اور اُن
کے ساتھ علماء کرام کے تعاون کا ذکر کیا جس کی وجہ سے یہ رشتے ختم ہو کر رہے بعد ازاں لکھتے ہیں :-

اَلَا اَن تَحْقُقْتَ الْمَفْسَدَةَ بَعْدَ
الزَّوْجِ فَيُبَاحُ ذَالِكُ لِلضَّرْفَةِ كَاكُلِ لِمَيْتَةٍ
لِلْمَضْطَرِّ وَاَعْنِ بِالْمَفْسَدَةِ خَوْفُ الزَّوْجِ
اَوْ اقْتِحَامُ الْفَجْرِ اَوْ الْهَمَّةِ وَلَمْ يَوْجِدْ هُنَاكَ
مَنْ يَحْصِيْهَا اَوْ لَمْ يَرْغَبْ مِنْ اِبْنَاءِ جَنْسِهَا
اَزْكَاءًا اِلَّا هُوْنَ الشَّرَّيْنِ وَاَخَفَ الْمَفْسَدَتَيْنِ

ہاں اگر غیر کفو میں نکاح نہ کرنے سے کوئی شدید
فساد لازم آتا ہو تو یہ نکاح بوجہ ضرورت مباح
ہوگا جیسے مضطر آدمی کو جان بچانے کے لئے
کچھ کھانے کو نہ ملے تو مردار کھانا بھی مباح ہے اور
فساد سے مرد یہ کہ سیدہ کی کفو و جنس سے
کوئی سیدمرد وہاں ایسا نہ ہو جو بذریعہ نکاح

”بُغْيَةُ الْمُسْلِمِينَ“ مطبوعہ مطبعہ

المیمنیۃ مصر، ۱۳۰۹ھ صفحات ۹۲-۱۹۳

سیدہ کی عفت محفوظ رکھے یا سرے سے
کفو سے کسی نے رشتہ کی طرف رغبت ہی
نہیں کی اور سیدہ کو زانیہ بدکاروں کی اخلت
اور تہمت سے خوف ہو۔ یہ اباحت بھی اس لئے
ہے تاکہ بڑے شر و فساد سے بچنے کے لئے
چھوٹے شر کا ارتکاب ہو۔

اگر بوجہ مذکورہ سادات بنو فاطمہ سے رشتہ کرنا ممکن نہ ہو تو عربی قبائل سے مثلاً علوی
ہاشمی، خلفائے راشدینؓ کی اولاد یا کم از کم انصارِ مدینہ کی اولاد سے انتخاب ہونا چاہیے جیسا
کہ کچھ دیگر علمائے کرام نے بھی اپنی تصانیف میں تصریح فرماتی ہے۔ (مؤلف)

اجتہادی مسائل میں اختلاف کی گنجائش اور تشدد کی ممانعت

اجتہادی مسائل میں وہ مجتہد جو شرعی طور پر اجتہاد کی ایسی اہلیت رکھتا ہو جس
کے بارے میں بحث اوپر گزر چکی ہے، اسے کسی دوسرے مجتہد سے اختلاف کرنے کی
گنجائش موجود ہے اور تاویل شرعی ہو سکتی ہے۔ لیکن جہاں تک کسی مجتہد کے مقلدین کا
معاملہ ہے جیسا کہ ہمارے علاقے کے لوگ بالعموم اہلسنت حنفی ہیں، ان کے لیے حنفی
مجتہدین علماء کا فتویٰ ہی پیش کیا گیا ہے جس کی تفصیل گزر چکی ہے۔ اور اس میں فقط مجرّد
گو لڑوی ہی منفرد نہیں بلکہ خود مجتہد اور محقق حنفی علماء مثلاً حضرت مجتہد ملت امام محمد
حضرت شمس الائمہ محمد سرخسی، مشہور صاحب ترجیح بلکہ مجتہد محقق ابن ہمام کے علاوہ

اہلسنت شافعی علماء بھی یہی مسلک رکھتے ہیں جن کی کتابوں کے حوالہ جات گزر چکے ہیں۔ اور حضرت فاضل اجل محقق علامہ احمد رضا خان بریلویؒ کے عقیدت مند علماء بھی بعض مسائل میں سابقہ اصول کی بناء پر یہ وجہ بیان کرتے ہیں کہ آخر حضرت امام ابوحنیفہؒ اور ان کے شاگردوں کے درمیان بھی تو اختلاف ہے۔

بطور نمونہ فتاویٰ نوریہؒ مؤلفہ حضرت مفتی محقق مولانا نور اللہ بصیر پوریؒ کو بھی بلا حیلہ کیا جاسکتا ہے۔ لہذا مسائل مذکورہ میں اگر کسی حنفی محقق عالم کو اختلاف ہو تو دوسری طرف بھی مجتہدین محققین حنفی علماء و مشائخ کرام ہیں اور ارباب اجتہاد کا اختلاف صحابہ کرامؓ کے دور سے آ رہا ہے جس کی وجوہات کے بارے میں حضرت شاہ ولی اللہ محدث دہلویؒ کی مشہور کتاب "الانصاف فی سبب الاختلاف" کا حوالہ صفحہ ۲۶ پر گزر چکا ہے اجتہادی مسائل میں ایسا تشدد جو قطعی مسائل کے بارے میں ہونا چاہیے۔ اہلسنت کے نزدیک ٹھیک نہیں، خصوصاً اس نازک دور میں جب کہ اہل کفر کے مقابلے میں مختلف مکاتب فکر کے اہل اسلام کو متفق علیہ امور کی بناء پر متحد ہونا ضروری ہے اگرچہ باہمی فروعی اختلافات رکھتے ہوں۔

۱۔ دیکھئے فتاویٰ نوریہؒ حصہ سوم ص ۴۹

۲۔ اس ضمن میں اعلیٰ حضرت گزٹوٹی کی کتاب "اعلاء کلمۃ اللہ" (ترجمہ) کا یہ اقتباس مندرجہ ۱۳۸ ملاحظہ کیا جائے:-
 "علماء کرام کو چاہیے کہ اپنی تمام توجہ اور سعی حسب اقتضائے گفت و مخیر ائمہ اُخوت للئاس تا صر و ن بالمرء و ف و تھوون عن المؤمنکر، اہم بالمعروف اور بنی عن المنکر میں صرف فرمائیں۔ نہ یہ کہ علوم کالانعام کے کافربائے ہیں یوئے جوش کا اظہار کرتے ہیں سراج المنیر میں ہے کہ اگر ایک تسلیں بہت سے وجوہ کفر کے مقتضی ہیں اور صرف ایک وجہ کفر کو منع کرتی ہے تو مفتی کو مسلمان پر حسن ظن رکھتے ہوئے اسی ایک وجہ کی طرف میلان کرنا چاہیے۔"
 (اعلاء کلمۃ اللہ فی بیان و ما اہل بہ لغیر اللہ۔ پانچواں ایڈیشن)

(مطبوعہ جنوری ۱۹۸۵ء)

سب مسلمان جانتے ہیں کہ آنحضرت صلی اللہ علیہ وسلم کے دور میں بعض افراد کا نفاق واضح بھی ہو گیا لیکن پھر بھی بظاہر اُن کے کلمہ شہادت پڑھنے کی بنا پر انہیں سچے مسلمانوں کے ساتھ مل کر کام کرنے سے نہیں روکا گیا اور جب اس موجودہ دور میں کسی کے نفاق کا قطع علم ہونا بڑا مشکل ہے تا وقتیکہ وہ خود ظاہر نہ کریں تو ان کے ساتھ اسلام کے بنیادی امور کے لیے مل کر کام کرنا شرعاً ہرگز ممنوع نہیں، بلکہ جو باتیں مسلمان فرقوں میں متفق علیہ ہیں خصوصاً حدود و قصاص، ارکان اسلام وغیرہ، اُن پر زور دینے کی بجائے فروع میں الجھنا ٹھیک نہیں۔ اللہ تعالیٰ حضور سید الاولین والآخرین کے صدقے میں مسلمانوں میں دین کے لیے اتحاد کا وہ جذبہ پیدا فرمائے جو ارشاد الہی **وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا** (سورۃ آل عمران آیت ۱۰۳) کا مفہوم ہے کہ **حبل اللہ** یعنی اسلام اور قرآن و سنت پر متحد ہو جاؤ اور ضروریات دین میں اختلاف نہ کرو۔ اور مندرجہ ذیل ارشاد الہی کا واضح مفہوم بھی یہی ہے۔

وَأَطِيعُوا اللَّهَ وَرَسُولَهُ وَلَا تَنَازَعُوا
فَتَفْشَلُوا وَتَذْهَبَ رِجَالُكُمْ وَاصْبِرُوا
إِنَّ اللَّهَ مَعَ الصَّابِرِينَ
اور اللہ اور اس کے رسول کا حکم مانو اور
اپس میں نہ جھگڑو۔ پس کم ہمت ہو جاؤ گے
اور تمہاری ہوا اُکھڑ جائے گی۔

(سورۃ الانفال، آیت ۴۶)

کتبۃ الفقیر الی اللہ الصمد فیض احمد عفی عنہ بمقیم دربار گولڑہ شریف

مفتی و اوّل مدرس جامعہ غوثیہ مہریہ

۱۔ محرم الحرام ۱۴۱۱ھ

بِسْمِ اللَّهِ الرَّحْمَنِ الرَّحِيمِ

خاتمہ بطور ”ختم مسک“

از فتاویٰ مجدد ملت پیر طریقت خواجہ مہر علی شاہ گیلانی قادری حشمتی ^{رحمۃ اللہ علیہ}

الاستفتاء

چہ مے فرماتے علمائے دین و مفتیان شرع متین اندر میں مسئلہ کہ مسمیٰ محمد خان ساکن ملھوٹ بحکم واجازت مولوی عبدالحق ساکن ملھوٹ بریکے از ہاشمیت ہسیدات فاطمیت عقد نکاح و ازدواج نمود غیر مسترضی من احد من الولاة القریبة او البعیدة هل يجوز هذا النکاح ام لا۔

الجواب هو الموفق للصدق والصواب

نکاح مذکور جائز نیست و مفتی بجاوہ نہ تنہا بر ولایت سیدہ ظلم روا داشتہ بلکہ بر کافہ اہل اسلام کہ بمقتضائے آیت قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ ونبخواتے حدیث ”کایوم من احدکم حتی اکون احب الیہ من والدہ وولدہ والناس اجمعین“ مودہ وحب قرابت نبویہ را بر خود فرض و از اصول ایمان مے شمارند

جو ربے حد و ستم بعید نموده چه پر ظاہر است کہ در صحت نکاح سیدہ ہاشمیہ فاطمیہ در غیر
 کفو بناءً علی المودة المحبة المذکوة ہزار ہا دل بوجہ ہتک حرمت اہل بیت
 رنجیدہ و شکستہ خواہند بود متون فقہ مملو اندر دشمنان از عدم این چنین نکاح لعدم کفایت
 لجبی لایکون کفواً للعربیة ولو کان عالماً اور سلطاناً و ہوا کا صحت در مختار
 ویفتی فی غیر الکفو بعد مجاوزہ اصلاً و ہوا المختار للفتویٰ لفساد الزمان
 پس در صورت مسطورہ صحبت صحبت زنا خواہد بود۔ لہذا بر اہل اسلام لازم کہ سیدہ را از نجبی
 جدا کنند مفتی صاحب را واجب کہ آئندہ با ہم چنین افتات کہ مستلزم ہتک حرمت
 شان اہل بیت باشند تو جہ نہ نمایند و متمسک نباشند بدین کہ سیادت قطعہ نیست
 فان عدم قطعۃ السیادة لا یستلزم قطعۃ علم السیادة فراغتها تکفی

۱۔ واضح ہو کہ حضرت نے در مختار کے علاوہ دیگر کتب فقہ کا بطور اشارہ ذکر فرمایا ہے۔ یہاں چھٹی
 صدی سے مشہور متداول کتاب ہدایہ جس کے شروع حواشی اکابر علماء محدثین نے لکھے ہیں اس کی
 عبارت باب الولیاء والاکفائے ملاحظہ ہو۔ وعن ابی حنیفۃ و ابی یوسفؒ انہ لا یجوز فی
 غیر الکفو لانہ کہ من واقع لا یرفع، ترجمہ۔ یعنی خلاصہ یہ ہے کہ حضرت امام ابو حنیفہؒ اور
 امام ابو یوسفؒ سے مروی ہے کہ غیر کفو میں بغیر رضامندی ولی اس لیے نکاح نہیں ہوتا کہ ورثا
 بعض اوقات عدالت تک معاملہ لے جانے کی استطاعت نہیں رکھتے، یا انصاف کی توقع نہیں
 ہوتی اور ایسی صورت میں لوگ قانون کو ہاتھ میں لینے پر مجبور ہو جاتے ہیں اور فتنہ و فساد لازم
 آتا ہے جس کا سہ باب حکومت پر لازم ہے۔

مصادرة في موجبات الهتك على الحب اعاذنا الله منه فكيف حال الولد
وقد طلب صلى الله عليه وسلم منا المودة في قرابته قال العامري -

احب لحيها السود ان حتى احب لحيها السود الكلاب

وقال الشيخ الاكبر قدس سره الاظهر في هذا المعنى -

احب لحبك الجشان طراً واعشق لاسمك البدر المنيرا

قيل كانت الكلاب السود تناولته وهو يتجيب اليها اعني المجنون
فهذا فعل المحب في حب من لا يفيد له محبته عند الله فهل هذا الا من
صدق المحبة وثبوت الود في النفس ولو صحت محبتك لله ولرسوله
صلى الله عليه وسلم ورأيت كل ما يصدر منهم في حقك مما لا يوافق
طبعك ولا غرضك انه حمال تتنعم بوقوعه منهم فتعلم عند ذلك
ان هذا اعنايه من الله الذي احببتم من اجله (الى ان قال) والله ما
ذلك الا من نقص ايمانك ومن مكر الله بك واستدرأجه اياك
من حيث لا تعلم وصورة المكر ان تقول وتعتقد انك في ذلك
تذب عن دين الله وشرعه - والسلام خير الختام

الع - د

الملتجى الى المدعو به ^{الله} مهر على شاة عفى عن الله

ترجمہ

کیا فرماتے ہیں علمائے دین اس مسئلہ میں کہ مستی محمد خان ساکن ملہوٹ نے مولوی عبدالحق ساکن ملہوٹ کے حسبِ حکم و اجازت ایک سیدہ ہاشمیہ فاطمیہ سے نکاح کیا ہے۔ اور کسی قریبی اور بعیدی ولی کی رضامندی اس پر نہیں، کیا یہ نکاح درست ہے یا نہیں۔

الجواب وهو المہم للصدق والصواب

نکاح مذکور جائز نہیں۔ اور جواز کا فتویٰ دینے والے نے فقط سیدہ مذکورہ کے ورثہ پر ظلم نہیں کیا بلکہ تمام اہل اسلام پر بھی ظلم کیا ہے۔ کیونکہ حسبِ ارشادِ الہی اور حدیثِ مذکورہ حضور صلی اللہ علیہ وسلم کے اہل قرابت سے محبت رکھنا تمام اہل اسلام اصولِ ایمان سمجھتے ہیں۔ اور ظاہر ہے کہ نکاح مذکورہ کی وجہ سے ہزار ہا دل اہل بیت کی ہتکِ حرمت سے رنجیدہ ہوں گے۔ اور تمام متونِ فقہ اس قسم کے عدم جواز پر متفق ہیں کیونکہ یہ نکاح غیر کفو میں ہے جیسا کہ درمختار سے نقل ہوا۔ پس صورتِ مذکورہ میں یہ محبت زنا ہوگی۔ لہذا اہل اسلام پر لازم ہے کہ سیدہ کو عجمی سے مجد اکرائیں۔ اور مفتی پر پر لازم ہے کہ آئندہ اس قسم کے فتوؤں سے اجتناب کرے جن میں ہتکِ حرمتِ اہل بیت کرام ہو۔ اور یہ وجہ پیش نہیں کرنی چاہیے کہ سیدہ کا اولادِ رسولؐ سے ہونا یقینی نہیں۔ کیونکہ اگر اس امر کا یقین نہیں تو یہ یقین کہاں سے حاصل ہو گیا کہ وہ غیر سیدہ ہے۔ لہذا سیادت لے اور ولی شرعی کے ان کے سوا غیر کفو میں نکاح منع ہی نہیں ہوتا جس کی تفصیل رسالہ میں بھی گذر چکی ہے۔ مؤلف

کی بوجھِ محبت والے پر بہتک حرمت سے مستوجبِ سزا ہونے کے لیے کافی ہے خدا کی پناہ چاہا تیکہ مدعیِ مودّت ایسا کرے۔ قیس بن عامر کہتا ہے کہ میں لیلیٰ کی محبت میں سیاہ جیشیوں سے محبت کرتا ہوں۔ حتیٰ کہ سیاہ کُتوں سے بھی اہلِ ادب کے لیے محفوظی سی نسبت بھی کافی ہے۔ خیال کرنا چاہیے۔ چنانچہ شیخ محی الدین اکبر رضی اللہ عنہ اسی بارے میں ارشاد فرماتے ہیں کہ سیاہ کُتے مجنوں کو تکلیف پہنچاتے تھے مگر وہ اُن سے محبت کرتا تھا۔ کیونکہ اس کی معشوقہ لیلیٰ کے نام کو لیل یعنی رات سے مناسبت تھی جو سیاہ ہوتی ہے حالانکہ یہ محبت خدا کے نزدیک کچھ مفید نہیں۔ پس اہلِ بیتِ کرام کی محبت اور مودّت جس کا امر ہمیں سرکارِ مدینہ علی صاحبہا الصلوٰۃ والسلام کی طرف سے ہوا۔ اور جو ہمیں خدا کے نزدیک مفید ہے اس کی کم از کم اتنی رعایت تو لازم ہے جتنی ایک مجازی محبت والا کرتا ہے پس اگر تیری محبت اللہ تعالیٰ اور اُس کے پیارے رسولؐ سے سچی ہے تو ضرور حضورؐ کی اہلِ بیت کو دوست رکھے گا۔ اور اُن سے جو امر تیری طبع کے خلاف واقع ہوگا اسے یہ سمجھتے ہوئے کہ تقدیرِ الہی ایسے ہی تھی۔ لہذا اہلِ بیت سے تکلیف پہنچنے میں لذتِ محسوس کرے گا۔ اور اسے اللہ تعالیٰ کی عنایت سمجھے گا جس کی وجہ سے تو نے اہلِ بیت سے محبت کی۔ پھر حضرت شیخؒ فرماتے ہیں کہ اہلِ بیت کی حرمت کا خیال نہ کرنے میں مکرِ الہی کی ایک صورت یہ بھی ہے کہ تیرا خیال ہے کہ میں دینِ الہی کی حفاظت کر رہا ہوں۔

اقتباس از "ملفوظاتِ مہربانہ" صفحات ۱۳۴-۱۳۳

ملفوظ ۱۸۱

ایک دفعہ حضورِ انورِ قدس سرہ بکڑالہ تشریف لے گئے۔ وہاں راجہ محمد خاں علاقہ دار

وَرِیس بکڑالہ نے خدمتِ اقدس میں حاضر ہو کر میاں محمد صاحب کھڑی والہ کی طرف سے سلام پیش کیا اور اُمّتی مرد کے ایک سیدہ کے ساتھ نکاح کے متعلق ایک فتویٰ جواز کا ذکر کیا جو موضع چکڑالی میں ایک ایسے واقعہ کے بعد بعض علماء نے دیا تھا اور خدشہ ظاہر کیا کہ ایسے فتاویٰ سے دُنیا میں طوفانِ بے ادبی پیدا ہوگا۔ حضورؐ نے سلام کا جواب دینے کے بعد فرمایا کہ ایسے گستاخ اور بے ادب ہمارے پاس آنے کا حوصلہ نہیں رکھتے جو لوگ عمرتِ نبوتؐ سے بے ادبی کرتے ہیں وہ ازلی بدبخت ہیں۔ نہ وہ ہمارے پاس آتے ہیں اور نہ ہی ہم انہیں دیکھنا چاہتے ہیں۔ ہمارے مُفتی صاحبان بھی عجیب ہیں۔ اگر کوئی لفظِ عالم کو بصیغۂ تصغیر عوالمِ پڑھ دے یا علماء کے جوتوں کی توہین کر دے تو ایسا کرنے پر تو وہ فوراً کفر کا فتوے صادر کر دیتے ہیں مگر سفینہٴ محمدؐ کی بے حرمتی کرنے والے کو وہ کچھ نہیں کہتے۔ حالانکہ علماء کا شرف بوصفِ علم ہے جو ذاتی نہیں۔ اور بغیر عمل کے جس کی کوئی وقعت نہیں۔ اس کے برعکس اہلِ بیتِ نبیؐ کا شرف ذاتی ہے جو آنحضرت صلی اللہ علیہ وسلم کی طرف انتساب کی وجہ سے انہیں مہُوب ہوا۔

(”ملفوظاتِ مہرہ“۔ تیسرا ایڈیشن مطبوعہ اپریل ۱۹۸۶ء)